


The Trumpet of the Seventh Angel ஏழாம் தூதனின் எக்காளம்

1879-1916 ஈ-பிரிண்ட்ஸ் தமிழாக்கம்
மலர் - 1, இதழ் - 4, அக்டோபர்-டிசம்பர் 2015



R5627

Confession of Sin, Forgiveness, Victory
பாவ அறிக்கை, மன்னிப்பு, வெற்றி
I சாமுயேல் 7:3-17

தீர்க்கதரிசியும் நியாயாதிபதியுமாகிய சாமுயேல்-மேலானவைகளில் அவனது செல்வாக்கு- இஸ்ரவேல் தவறுக்கு வருந்துகிறவர்களானார்கள் - மிஸ்பாவில் ஒரு கூட்டம் - காவற் கோபுரம் - உபவாசமும் ஜெபமும் - தேவனுடைய கிருபை திரும்பியது - பெ-ஸ்தர் கண்டிக்கப்பட்டனர் - சாமுயே-ன் நியாயம் விசாரிப்பில் இஸ்ரவேலர் ஆசீர்வதிக்கப்பட்டனர் - சுற்றுப்பிரயாண நியாயாதிபதி.

“இம்மட்டும் கர்த்தர் எங்களுக்கு உதவி செய்தார்.” I சாமு. 7:12

தீர்க்கதரிசி சாமுயேல், ஆசாரியன் ஏ-யிடம் ஊழியம் செய்தாலும், ஆசாரிய குடும்பத்தை சேர்ந்தவனாக இராததால் அவனால் ஏ-க்கு பிறகு ஆசாரியனாக முடியவில்லை. அவன் குறிப்பிட்ட வளர்ச்சி அடைந்த பிறகு, மற்ற ஊழியங்களில் ஈடுபட்டான், ஆகையால் குறைந்த பட்சம் இருபது வருட இடைவெளி ஆசாரிய சரித்திரத்தில் காணப்பட்டது. எனினும் அவன் தேவனிடம் விசுவாசம் உள்ளவனாகவும், ஜனங்களின் மேல் அக்கரை உள்ளவனாகவும் இருந்ததால், ஜனங்கள் அவனை தேவனுடைய ஊழியக்காரனாக நம்பினார்கள். எனவே அவன் சும்மா இராமல் சில நல்ல வேலைகளில் ஈடுபட்டான். ஜனங்களின் தவறான நிலைமைகள் குறித்தும், விக்கிரக ஆராதனை, தேவனை அலட்சியம் செய்வது முதலானவைகளைக் குறித்தும் ஜனங்களுக்கு புத்திமதி கூறி போதிக்கிற காரியங்களில் ஈடுபட்டு வந்தான்.

ஜனங்கள் புனிதத்தை இழந்து, தேவனும், ஒருவருக்கொருவர் உதவி செய்தலும் தேவைப்படுகிற ஏற்ற காலத்தில் எழும்பிய ஒரு தலைவனாக இந்த பாடம் சாமுயேலைக் குறித்து நமக்கு கூறுகிறது. ஜனங்களும் தேவனிடம் திரும்ப வேண்டியவர்களாக இருந்தார்கள். இந்த நிலைமைக்கு ஜனங்களை கொண்டுவந்த பிறகு மிஸ்பா என்கிற சிறிய மலையிலே அதாவது காவற் கோபுரத்திலே ஜனங்களை கூட்டிச் சேர்த்தான். தாங்கள் பாவி களாயிருந்ததையும் தேவ கிருபையை இழந்தவர்களாயிருந்ததையும் உணர்ந்து வருந்தி, தலை வணங்கி தேவனிடம் திரும்புகிற உள்ளத்தோடு குறிப்பிட்ட தொகையில் ஜனங்கள் மிஸ்பாவிலே கூடினார்கள். அவர்கள் தேவனை தேடி வந்தார்கள், தேவனும் அவர்கள் மேல் பிரியமாயிருந்தார்.

ஒரு பெரிய சீர்திருத்தம் நிகழ்ந்தது

தீர்க்கதரிசி சாமுயேல் இஸ்ரவேல் ஜனங்களை நோக்கி கூறியதாவது: “நீங்கள் உங்கள் முழு இருதயத்தோடும் கர்த்தரிடத்தில் திரும்புகிறவர்களானால், அந்நிய தேவர்களையும் அஸ்தரோத்தையும் உங்கள் நடுவி-ருந்து விலக்கி, உங்கள் இரு தயத்தை கர்த்தருக்கு நேராக்கி, அவர் ஒருவருக்கே ஆராதனை செய்யுங்கள்; அப்பொழுது அவர் உங்களை பெ-ஸ்தருடைய கைக்கு நீங்கலாக்கிவிடுவார்.” பெ-ஸ்தரின் அதிகாரத்தி-ருந்து ஜனங்களை விடுவிப்பார் என்று சாமுயேல் அவர்களுக்கு உத்தரவாதம் அளித்தான். ஏனெனில் இது தேவன் அவர்களோடு செய்த உடன்படிக்கையின் பிரகாரம் ஆகும். அதாவது அவர் அவர்களுடைய தேவனாகவும், அவர்கள் அவருடைய ஜனங்களாகவும் இருப்பார்கள்; அவர்களை அவர் ஒரு ஜாதியாகவும் தனிப்பட்ட நபராகவும் வழிநடத்தி நன்மை செய்வார்; ஆனால் அவர்கள் அவருக்கு கீழ்ப்படியாமலும், அவருக்கு உண்மையாகவும் இல்லாதிருந்தால், அவர் அவர்களை அவர்களது சத்துருக்களின் கைகளில் ஒப்புக் கொடுத்து ஏழத்தனையாய் அவர்களை தண்டிப்பார். தேவன் அந்த உடன்படிக்கையின் தமது பங்கை நிறைவேற்றிக் கொண்டிருந்தார். இஸ்ரவேலர் அதை நிறைவேற்றாதிருந்தார்கள். சாமுயேல் இந்த காரியங்களையெல்லாம் அவர்களது கவனத்திற்குக் கொண்டு வந்து அவர்களை மனம் வருந்தச் செய்தான்.

“அப்பொழுது இஸ்ரவேல் புத்திரர் பாகால்களையும் அஸ்தரோத்தையும் விலக்கிவிட்டு, யேகோவா ஒருவருக்கே ஆராதனை செய்தார்கள்.” பாகால்கள் என்பது பாகா-ன் பன்மைப் பெயராகும். பாகால் என்றால் மேற்பார்வையாளர், பாதுகாப்பாளர் என்று பொருள்படும். இஸ்ரவேலர்கள் எந்த

ஒரு விக் கிரகத்தையும் செய்யக் கூடாது என்றும், அதி-ருந்து விலகியிருக்க வேண்டும் என்றும் அவர்களது தேவன் யேகோவாவுக்குக் கூட உருவத்தை செய்யக் கூடாது என்றும் முன்னெச்சரிக்கை பண்ணப்பட்டிருந்தார்கள். அவரது ஜனங்களுக்கு முன்னால் அவருக்கு எந்தவித அடையாளமும் கிடையாது, ஆனால் அவரை அவர்கள் ஆவியோடும் உண்மையோடும் தொழுது கொள்ள வேண்டும். ஆனால் அவர்களை சுற்றிலும் கானானியர்கள் இருந்தார்கள். அவர்களுடைய அவிசுவாசத்தினாலும், கீழ்ப்படியாமையினாலும் கானானியர்களை துரத்த முடியவில்லை. இந்த கானானியர்கள் தங்கள் நகரங்களிலும் வீடுகளிலும் பாசால் சிலைகளை வைத்திருந்தனர். அவைகளை தங்களை பாதுகாக்கும் தெய்வங்களாக நம்பினார்கள்.

அஸ்தரோத் என்பது ஒரு பெண் தெய்வம். பாபிலோனியர்கள் இதை இஸ்தார் என்றும் கிரேக்கர்கள் ஆஸ்ட்ரேட் என்றும் அழைக்கிறார்கள். இது குழந்தை பேறுக்கும் பால் உறவுக்கும் உரிய தெய்வமாக கருதப்பட்டது. மனித இனத்தை பெருக்குவதற்கும் வரம்பு மீறிய செயல்களுக்கும் உரிய தெய்வமாக ஆராதித்து வந்தனர். சாமுயே-ன் இருபது வருட ஊழியத்தினால் இஸ்ரவேல் ஜனங்கள் அவர்களது அஸ்தரோத் தெய்வங்களை ஒதுக்கிவிட்டு, யேகோவா தேவனை மட்டுமே ஆராதிக்கும்படி தீர்மானித்தார்கள். உண்மையிலேயே சாமுயேல் நிறைய காரியங்களை முடித்திருக்கிறார். இந்த வெளியரங்கமான வெளிப்பாடுகளுக்கு சில மனித செயல் இணைந்திருக்க வேண்டும் என்று நாம் நிச்சயிக்கிறோம். இந்த சீர்திருத்தம் சந்தர்ப்ப வசத்தினாலோ அல்லது ஒரு அற்புத்தத்தினாலோ நடைபெறவில்லை.

இஸ்ரவேல் ஜனங்களுக்காக சாமுயேல் ஜெபித்தார். “அவர்கள் அப்படியே மிஸ்பாவிலே கூடி வந்து, தண்ணீர் மொண்டு, கர்த்தருடைய சந்நிதியில் ஊற்றி, அன்றைய தினம் உபவாசம் பண்ணி, கர்த்தருக்கு விரோதமாக பாவம் செய்தோம் என்று அங்கே சொன்னார்கள்.” பாவ அறிக்கை ஜனங்களின் நம்பகத் தன்மையை மாத்திரமல்ல, அவர்களது நேர்மையையும் நாணயத்தையும் வெளிப்படுத்துகிறது. அவர்கள் தேவனுக்கு விரோதமாக பாவஞ்செய்திருந்தார்கள், தேவன் அவர்களை மறுபடியும் உடன்படிக்கையின் உறவுக்குள் ஏற்றுக் கொள்ள வேண்டும் என்று அவர்கள் கேட்ட பொழுது, இந்த பாவ அறிக்கை பாராட்டுக்குரியதாக இருந்தது. பாவ அறிக்கை ஆத்துமாவுக்கு நல்லது என்று சங்கீதக்காரன் சொல்-யிருக்கிறான். அது நல்லது என்று நிரூபணமாகியிருக்கிறது. அது அவர்களை உறுதியளிக்கும்படி கிரியை செய்திருக்கிறது. இப்படிப்பட்ட பாவ அறிக்கை செய்தவருக்கு தாழ்ச்சி மிகவும் தேவைப்படுகிறது. அது அவர்களது குணநல

அபிவிருத்திக்கு அனுசூலமாயிருக்கும்.

தண்ணீரை மொண்டு ஊற்றியதை பல்வேறு கோணங்களில் கவனிக்கலாம். அவர்கள் மறுக்க முடியாத சத்தியத்தை அது குறிப்பிடலாம் என்று நாம் யூகிக்கிறோம்; தரையிலே ஊற்றிய தண்ணீரை திரும்ப பெற முடியாதது போல சத்தியத்தை திரும்ப பெற முடியாது. இன்னொரு யூகம் என்னவென்றால், தண்ணீர் பூமியின் ஆழங்களி-ருந்து எடுக்கப்பட்டது போல, அவர்களது பாவ அறிக்கை அவர்களது இருதயத்தின் ஆழங்களி-ருந்து வந்தது. இன்னொரு காரியம் என்னவென்றால் தேவனிடம் உண்மையாயிருப்பதற்காக எடுத்துக் கொண்ட பிரதிக்கினை, ஊற்றப்பட்ட தண்ணீர்போல திரும்ப எடுக்க முடியாதது.

ஆவிக்குரிய இஸ்ரவேலருக்கு ஒரு பாடம்

“மிஸ்பாவிலே சாமுயேல் இஸ்ரவேல் புத்திரரை நியாயம் விசாரித்துக் கொண்டிருந்தான்.” நியாயம் விசாரித்தான் என்று சொல்லும்போது, அவன் யோசனை கூறினான்; புத்திமதி கூறினான்; அவர்களது விவகாரங்களில் தீர்மானம் எடுப்பது, தகராறு, எந்த காரியத்தைக் குறித்தும் சரி எது, தவறு எது என்று கூறுவது, நடக்கக் கூடிய முறை குறித்து வழிமுறை கூறுவது போன்றவை. எனவே இஸ்ரவேலர் ஒரு புது ஆரம்பத்தை ஏற்படுத்தினார்கள். யோசவாவின் காலத்திற்கு பிறகு எப்பொழுதும் இருந்ததைவிட அதிகமாக கூட்டிச் சேர்க்கப்பட்டார்கள். அந்த நேரம் அவர்களது விசுவாசத்திற்கு சோதனையாக இருந்தது. நீதிக்குரிய காரியங்களை அவர்கள் தீர்மானித்தபோது, அவர்களது சத்துருக்களாகிய பெ-ஸ்தர்கள், இவர்கள் கூடியிருப்பதை கேள்விப்பட்டு, இந்த கிளர்ச்சியை (கலகத்தை) முளையிலேயே கிள்ளியெறியும் பொருட்டு ஒரு கணிசமான அளவு இராணுவத்துடன் இஸ்ரவேலருக்கு விரோதமாக வந்தார்கள்.

இஸ்ரவேலர்கள் போருக்காக கூடி வரவில்லை, ஆராதனைக்காக கூடினார்கள். எனினும் அவர்களிடம் கொஞ்சம் ஆயுதம் இருந்தது. ஆனால் அவர்கள் பெ-ஸ்த சேனையை சந்திக்க முற்றிலுமாக தயாரற்ற நிலையில் இருந்தார்கள். அவர்கள் சாமுயே-டம் கூறியதாவது: “நம்முடைய தேவனாகிய கர்த்தர் எங்களை பெ-ஸ்தரின் கைக்கு நீங்கலாக்கி இரட்சிக்கும்படிக்கு, எங்களுக்காக அவரை நோக்கி ஓயாமல் வேண்டிக் கொள்ளும்.” முறைப்படி உதவியைப் பெற அவர்கள் கற்றுக் கொண்டிருந்தார்கள். இருபது வருடங்களுக்கு முன்னதாக தங்கள் பாவங்களுக்கு வருந்தாமலும், குணத்தில் சீர்திருத்தம் இல்லாமலும் தேவனுடைய பெட்டியை யுத்தத்திலே கொண்டு வந்ததைக் காட்டிலும் இப்பொழுது அவர்களது மனோபாவம் மாறி, தங்களது விக் கிரகங்களை தூக்கி எறிந்துவிட்டு, தேவனுக்கு உண்மையாயிருக்க பிரதிக்கினை செய்தார்கள்.

இங்கே அனைத்து தேவனுடைய பிள்ளைகளுக்கும் ஒரு பாடம் இருக்கவில்லையா? தேவனுடன் செய்த உடன்படிக்கையையும் அதற்கான கடமைகளையும் மீறி பாவத்தில் வாழ்ந்து கொண்டு, உதவிக்காகவும் ஆசீர்வாதத்திற்காகவும் எவ்வளவு பேர் வீணாக தேவனிடம் வேண்டுகிறார்கள் என்பது எவ்வளவு உண்மையாக இருக்கிறது. எல்லாருக்கும் முதல் பாடமானது தாங்கள் பாவத்தில் இருக்கிறோம் என்பதை உணர்ந்து வருந்தி, தேவனுடன் உண்மையாயிருக்க பிரதிக்கினை செய்து, அவரது இரக்கத்திற்காக வேண்டதல் செய்ய வேண்டும் என்பது. இப்பொழுது கிறிஸ்தவனாக தேவனிடம் கிறிஸ்து மூலமாக வருபவர்களுக்கு தெய்வீக இரக்கமும் “ஏற்ற சமயத்தில் சகாயம் செய்யும் கிருபையும்” நிச்சயம் கிடைக்கும்.

நம் மேல் வருகிற பெ-ஸ்தர்கள், நமது உணர்ச்சிகளும் பலவீனங்களும், சாத்தான் மற்றும் உலகத்தின் எதிர்ப்புகளும் ஆகும். இவைகள் நமது விரோதிகள். இவைகளுக்கு விரோதமாகத்தான் தெய்வீக வல்லமை நம்மை நல்ல போராட்டத்தை போராடி ஜெயிக்க வைக்கிறது.

ஜனங்களின் வேண்டுகோளைக் கேட்டு, சாமுயேல் பால் குடிக்கிற ஒரு ஆட்டுக்குட்டியை சர்வாங்க தகனப-யாக செலுத்தினான். இது தான் “உலகத்தின் பாவங்களை சுமந்து தீர்க்கிற தேவ ஆட்டுக்குட்டிக்கு” முன்னடையாளம் என்பதை சாமுயேல் அறியவில்லை. இந்த நிழலான ப-யுடன் கூட, சாமுயேல் அவனது ஜனங்களுக்காக தேவனிடம் வேண்டினான், தேவனும் அவனுக்கு செவி கொடுத்தார். மெய்யான ப-க்கு இது முன்னடையாளமாக இருந்தது. இந்த மெய்யான ப-யின் புண்ணியத்திலும், அவரது நாமத்திலும் தேவனுடன் உடன்படிக்கை உறவு கொண்டிருக்கிற தேவனுடைய பிள்ளைகள், தங்களால் இயன்றவரை பாவத்தையும் பலவீனத்தையும் ஒதுக்கித் தள்ளிவிட்டு தேவனிடம் சென்றோமானால் நிச்சயமாக தெய்வீக உதவியும் விடுதலையும் கிடைக்கும்.

தெய்வீக கிருபையின் தெளிவான அடையாளம்

ப-பீடத்தின் மேல் ப- இன்னும் இருக்கும் போது, நெருங்கிக் கொண்டிருக்கிற பெ-ஸ்தரின் சேனைகளின் சத்தம் கேட்கப்படும்போது, எப்படி தேவன் தமது ஜனங்களுக்கு உதவுவார்? அவர்கள் பயந்து ஓடுவார்களா அல்லது தேவனுடைய வல்லமை அவர்களுக்கு உதவிட வெளிப்படுமா? மகா பெரிய இடிமுழக்கங்கள், புயல் மூலம் விடுதலை வந்தது. இந்த புயல் சீக்கிரமாக மிஸ்பா மலைமுழுவதும் அடித்து, நெருங்குகிற பெ-ஸ்தரின் சேனைகளை கலங்கடித்தது. பெ-ஸ்தர்கள் கட்டுக்கடங்காத புயலைக் கண்டு திரும்பி ஓடினார்கள். இஸ்ரவேலர்கள் சந்தர்ப்பத்தைப் பயன்படுத்திக் கொண்டு புயலுடன் தொடர்ந்து ஓடி, பெ-ஸ்தர்களை முறிய அடித்து வெற்றி கொண்டார்கள். அவர்கள் வெற்றிபெற்ற இடம்

இருபது வருடங்களுக்கு முன்னதாக பெ-ஸ்தர்கள் தேவனுடைய பெட்டியை பிடித்த அதே இடம் ஆகும். சாமுயேல் ஒரு கல்லை எடுத்து, ஒரு அடையாளமாகவும் தூணாகவும் நிறுத்தி, “இம்மட்டும் கர்த்தர் எங்களுக்கு உதவி செய்தார்” என்று சொல்- அதற்கு எபெனேசர் என்று பேரிட்டான். 1 சாமு. 7:12

இதேபோல் கிறிஸ்தவர்கள் தேவனுடைய உதவியுடன் வெற்றிபெறும்போது செய்ய வேண்டும். தேவனுடைய கிருபையையின் மூலம் வெற்றிபெறும் போது, அவர்கள் தங்கள் உள்ளத்திலே, இருதயத்திலே ஒரு ரூபக சின்னத்தை பதிய வைக்க வேண்டும். பரத்தி-ருந்து வருகிற உதவியால் பெற்ற வெற்றியின் ஆசீர்வாதத்தை கடந்து செல்லவோ, மறக்கவோ கூடாது. ஆகையால் ஒவ்வொரு கிறிஸ்தவனும், அவனுடைய சத்துருக்களாகிய உலகம், மாமிசம் மற்றும் சாத்தானை, தெய்வீக உதவியுடன் வெற்றி பெறும்போது தனது எபெனேசரை, ரூபக சின்னத்தைக் கொண்டிருந்து இவைகளில் களிகூர வேண்டும். இந்த உணர்வு ஓர் அழகான கீழ்க்கண்ட கீர்த்தனை மூலம் வெளிப்படுத்தப்படுகிறது. ஆங்கிலம் அறிந்த அனைவருக்கும் தெரிந்த ஒரு கீர்த்தனை ஆகும்.

“இங்கே என் எபெனேசரை நாட்டுவேன்,

இந்த இடத்திற்கு உம் உதவியால் வந்திருக்கிறேன்;

இல்லத்தில் பாதுகாப்பு வந்து சேரும்,

உமது விருப்பத்தால் என்று நம்புகிறேன்.”

சரியான மற்றும் தவறான தீர்மானங்கள்

சாமுயேல் தான் “உயிரோடருக்கும் நாளெல்லாம்” இஸ்ரவேலருக்கு ஒரு நியாயாதிபதியாகவும், தெய்வீக பிரமாணங்களுக்கு விளக்கம் அளிப்பவராகவும், ஒரு ஆலோசனைக்காரனாகவும் இருந்தான் என்று வேதம் கூறுகிறது. இஸ்ரவேலர்கள் தேவனுடைய பிரமாணங்களை ஏற்றுக் கொண்டு, அதன் கட்டளைகளில் நிலைத்திருப்போம் என்று ஒத்துக்கொண்டிருந்தார்கள். ஆகையால் தெய்வீக பிரமாணங்களுக்கு பொருள் விளக்கம் கூறும் நம்பிக்கை உடையவர்கள் நல்ல மனநிலையில், தேவனுடைய கட்டளைகளுக்கும் பிரமாணங்களுக்கும் கீழ்ப்படிய தயாராக இருக்க வேண்டும். இதே போல தேவனுடன் உடன்படிக்கையின் உறவுக்குள் வந்திருக்கிற ஆவிக்குரிய இஸ்ரவேலர்களும் தங்களது சொந்த சித்தத்தை அல்ல, தேவனுடைய சித்தத்தை தேடவும் அதன்படி செய்யவும் வேண்டும். தன்னை “உத்தம இஸ்ரவேலனாக” காண்பித்துக் கொள்ள சந்தர்ப்பம் கிடைத்த எந்த மனிதனும் தேவனுடைய ஆலோசனைக்காரனாகவும் அவரது வாயாகவும் ஆகின்றான். எனவே தேவனுடைய பிள்ளைகள் அனைவரும் தங்களை தாங்களே நியாயநீர்த்துக் கொள்ள உதவி செய்யவும், மகா பரிசுத்த விசுவாசத்தில் ஒருவரையொருவர் உறுதிப்படுத்திக்

கொள்ளவும் தேவனுடைய சித்தத்தை அறிந்து அதன்படி செய்யவும் ஒருவருக்கொருவர் வழி நடத்துகிறார்கள்.

இந்த வேலை ஊழியக்காரர்களுக்கோ, ஆசாரியர்களுக்கோ அல்ல, எல்லாருக்கும் கொடுக்கப்பட்டிருக்கிறது. பரிசுத்த பவுல், கர்த்தருடைய பிள்ளைகள் அனைவரும் ஆசாரியர்கள் என்று அறிவிக்கிறார் – “நீங்கள் ராஜரீக ஆசாரிய கூட்டமாய் இருக்கிறீர்கள்.” உண்மைதான், இந்த ஆசாரியர்கள் இன்னும் அவர்களது ராஜரீகத்துக்குள் நுழையவில்லை; ஆசாரிய வேலைக்குள்ளும் இன்னும் முழுமையாக நுழையவில்லை. இந்த மகிமையான வேலைகள் எல்லாம் விசேஷமாக வருங்காலத்துக்குரியது. தற்போது ப-கொடுத்துக் கொண்டிருக்கிற இந்த ஆசாரியர்கள் உயிர்த்தெழுத-ன் மாற்றத்தினால் மகிமையில் ஆசாரியர்களாகவும், உலகத்தை கிறிஸ்துவுடன் சேர்ந்து ஆளுகை செய்கிறவர்களாகவும் நியாயந்தீர்க்கிறவர்களாகவும், உலகத்திற்கு உதவிபுரிகிறவர்களாகவும், ஆலோசனை சொல்பவர்களாகவும் தேவனுடைய சித்தத்தை அறிந்து அதன்படி கிரியை செய்ய அவர்களுக்கு போதித்து உதவுபவர்களாகவும் இருப்பார்கள்.

ராஜரீக ஆசாரியர்கள் தற்காலத்தில் இருதயத்தை நியாயந்தீர்க்கிறவர்களாக அல்ல, நடத்தைகளை மட்டும் நியாயந்தீர்க்கிறவர்களாக இருக்கிறார்கள் என்பதை நினைவு கூர வேண்டும். இருதயத்தை நியாயந்தீர்க்க அவர்கள் தற்காலத்தில் தகுதியுள்ளவர்கள் அல்ல என்று கர்த்தர் அவர்களுக்கு போதித்திருக்கிறார். அப்பவுல் கூறுகிறதாவது: “காலத்துக்கு முன்னே யாதொன்றைக் குறித்தும் தீர்ப்பு சொல்லாதிருங்கள்.” நமது இரட்சகரைப் போன்று உயிர்த்தெழுதலுக்கு பிறகு பூரணம் அடைந்தபிறகு இருதயத்தை குறித்து தீர்ப்பு சொல்லுகிற வேலை கொடுக்கப்படும். அப்பொழுது மனுக்குலத்தின் இருதயங்களை அறிகிற தகுதியைப் பெறுவார்கள். அவர்கள்

உலகத்தை நீதியாகவும், இரக்கத்துடனும் தயவுடனும் நியாயந்தீர்ப்பார்கள்.

தற்போது தேவனுடைய பிள்ளைகள் ஒருவரை ஒருவர் நியாயந்தீர்ப்பது குறித்து கர்த்தர் கூறுகிறதாவது: “அவர்களது கனிகளினாலே அவர்களை அறிவீர்கள்.” நல்ல நீருற்று கசப்பான நீரைக்கொடுக்காது. நீதியின் கொள்கைக்கு இசைவாக நமது நடத்தைகள் இருக்கிறதா இல்லையா என்பதை நமக்கு நாமே நிதானிக்க வேண்டியவர்களாயிருக்கிறோம். ஆகவே வெளியரங்கமான நடக்கைகளை நியாயந்தீர்க்க ஒருவருக்கொருவர் நாம் உதவுகிறவர்களாயிருக்கிறோம். இருதயத்தை நியாயந்தீர்ப்பதை கர்த்தருக்கும் தனிப்பட்ட நபரிடத்திலும் விட்டு விடுவோமாக.

தீர்க்கதரிசி சாமுயேல் ஒரு புது ஒழுங்கு முறையை ஏற்படுத்தினார். அவரது தேசத்திலே, தேவனுடைய ஜனங்கள் மத்தியிலே ஒரு சீர்திருத்தத்தை ஏற்படுத்தினதை நாம் பார்க்கிறோம். இவருக்கு முன் இருந்தவர்கள் செய்தபடி இவர் செய்யவில்லை. மற்றவர்கள் எல்லாம் அவர்களுடைய வீட்டுக்கு வந்து ஜனங்கள், புத்திமதியையும் ஆலோசனையையும், நியாயத்தீர்ப்பையும் பெறும்படி செய்துவந்தார்கள். இவர் சுற்று பிரயாண நியாயாதிபதியாக இருந்து, ஒவ்வொரு இடத்திற்கும் சென்று நியாயத்தீர்ப்புக் கூறியாரையும் அதிகமாக கண்டிக்காதபடி தகுந்த புத்திமதிகளை கூறிவந்தார். எனவே இஸ்ரேல் தேசம் ஒரே ஜாதியாக ஐக்கியப்பட ஆரம்பித்தது; தங்களது நோக்கம் ஒன்றே என்பதை உணர ஆரம்பித்தார்கள். அவர்களது நோக்கமெல்லாம், தேவன், அவரது பிரமாணங்கள், அவருடன் அவர்கள் செய்த உடன்படிக்கை ஆகியவையாகும். தேவனால் அனுப்பப்படுகிற பிரதிநிதிகள் அவரது பிரமாணங்களை விளக்கிச் சொல்வார்கள். இப்படிப்பட்டவர்களில் சாமுயேல் தீர்க்கதரிசியும் ஒருவராக இருந்தார்.

R5630

Present Duty and Privilege of the Saints

பரிசுத்தவான்களின் தற்கால கடமையும் சலுகையும்

“சத்தமிட்டுக் கூப்பிடு; அடக்கிக் கொள்ளாதே; எக்காளத்தைப் போல உன் சத்தத்தை உயர்த்தி, என் ஜனத்துக்கு

அவர்கள் மீறுதலையும், யாக்கோபின் வம்சத்தாருக்கு அவர்கள் பாவங்களையும் தெரிவி. தங்கள் தேவனுடைய நியாயத்தை விட்டு விலகாமல் நீதியைச் செய்து வருகிற ஜாதியாரைப்போல அவர்கள் நாடோறும் என்னைத் தேடி, என் வழிகளை அறிய விரும்புகிறார்கள்; நீதி நியாயங்களை என்னிடத்தில் விசாரித்து, தேவனிடத்தில் சேர விரும்புகிறார்கள்.”

ஏசா. 58:1-2

கர்த்தர் இங்கே ஏசாயா தீர்க்கதரிசி மூலமாக பெயரளவுக்கு தேவனுடைய பிள்ளைகளாயிருக்க கூடியவர்களின் நிலைமையைக் குறித்து விவரிக்கிறார் என்று நாம் புரிந்து கொள்கிறோம். இந்த வார்த்தைகள் தீர்க்கதரிசியின் காலத்துக்கு பொருந்தக் கூடியதாக இருந்தாலும், நமது காலத்திற்கு இது மிகவும் விசேஷித்த விதமாக பொருந்தக் கூடியதாக இருக்கிறது என்று நாம்

நினைக்கிறோம். இந்த வார்த்தைகளை எந்தக் காலத்துக்கும் உரிய ஒரு பொதுவான கூற்றாக நாம் கவனித்தாலும், இது உண்மையாக தேவனுடைய பிள்ளைகளாயிருக்கக் கூடிய சிலரையும், யாக்கோபின் வீட்டாரையும் குறிப்பதாக காணப்படுகிறது. இங்கே தீர்க்கதரிசி தேவனுடைய பிள்ளைகளின் நிச்சயமான மீறுதல்களையும் யாக்கோபின் வீட்டாரின் (மாம்சீக

இஸ்ரவேல்) பாவங்களையும் குற்றங்களையும் பற்றி கூறுகிறார்.

இதை தற்காலத்திற்கு பொருத்திப் பார்க்கும் போது, தேவனுடன் உடன்படிக்கையின் உறவுக்குள் இருக்கிறவர்களே உண்மையான தேவனுடைய பிள்ளைகள், மற்றவர்கள் அல்ல என்பதை நாம் புரிந்து கொள்வோம். தேவனுடன் உடன்படிக்கையின் மூலம் உறவுக்குள் இருப்பவர்கள் மிகவும் குறைவானவர்களே. தங்களை தேவனுடைய பிள்ளைகளாக உரிமை பாராட்டிக் கொள்கின்ற திரளானவர்கள், தெய்வீக பிரமாணத்திற்கும் சித்தத்திற்கும் எதிராக அநேக மீறுதல்க்குட்பட்டிருக்கிறார்கள். அவர்களில் பெரும்பாலோர் அறியாமல் குருபான தலைவர்களையும் கடந்த இருண்ட கால விசுவாச பிரமாணங்களையும் பின்பற்றுகிறார்கள். “யாக்கோபின் வம்சத்தார்” என்ற சொற்றொடர் தேவனுடைய பழங்கால உடன்படிக்கையின் மக்களாகிய யூதர்களை விசேஷித்த விதமாக குறிப்பிடுகிறது.

தேவனுடைய வசனத்தி—ருந்து பிரகாசிக்கிற சத்திய வெளிச்சத்தைப் பெற்றிருக்கிற தற்கால தேவனுடைய பிள்ளைகள், தகுந்த சந்தர்ப்பம் அவர்களுக்கு இருப்பதால், தற்கால கிறிஸ்தவர்களுக்கு விசேஷமாக தங்களை தேவனுடைய பிள்ளைகளாக உரிமை பாராட்டுகிறவர்களுக்கு, அவர்களது குற்றங்களையும், தேவனுடைய வார்த்தைகளி—ருந்து எங்கே விலகியிருக்கிறார்கள் என்பதையும், பொன்னான பிரமாணம் முதலானவைகளுக்கு எதிராக எங்கே இசைவின்றி இருக்கிறார்கள் என்பதையும் குறிப்பிட்டு கூற வேண்டும். இன்னும் அவர்களுக்கு தகுந்த சந்தர்ப்பம் கிடைத்தால் யூதர்களுக்கு, அவர்கள் தேவகிருபையி—ருந்து நீக்கப்பட்டிருக்கிற தற்கால நிலைமைக்கு காரணம் என்ன என்பதையும் கூறலாம். ஆனால் அவர்களை தூற்றுவதோ, அல்லது மற்றவர்களை தூற்றுவதோ நல்லதல்ல.

இப்படிப்பட்ட செய—னால் ஒரு சிறு நன்மைதான் செய்யப்படுகிறது. சத்தியமே ஒரு பட்டயமாக இருக்கிறது, தேவனுடைய வசனம் இருபுறமும் கருக்குள்ள பட்டயமாக இருக்கிறது. தேவனுடைய வார்த்தையை ஒதுக்கிவிட்டு வேறு எந்த வேலை செய்தாலும் அது குழப்பமானதாக இருக்கும். இது இப்படியிருக்க, “தேவனுடைய வார்த்தையானது ஜீவனும் வல்லமையும் உள்ளதாயும், இருபுறமும் கருக்குள்ள எந்தப் பட்டயத்திலும் கருக்கானதாயும், ஆத்துமாவையும் ஆவியையும், கணுக்களையும் ஊனையும் பிரிக்கத்தக்கதாக உருவக் குத்துகிறதாயும், இருதயத்தின் நினைவுகளையும் யோசனைகளையும் வகையறுக்கிறதாயும் இருக்கிறது.” தகுந்த சமயத்தில் தேவனுடைய வார்த்தை என்ன சொல்கிறது என்பதை நாம், “சத்தமிட்டு கூப்பிட வேண்டும்,

அடக்கிக் கொள்ளக் கூடாது.” இதற்கு மற்றவர்களை அவமரியாதை செய்ய வேண்டும் என்று அர்த்தமல்ல. யாரையும் அவமரியாதை செய்வது தேவனுடைய ஸ்தானாதிபதியின் வேலையல்ல. தற்கால நிலைமையையும், உலகத்துக்கு முன்னே இருக்கக் கூடிய ஆபத்தையும், கர்த்தரை முழுவதுமாக பின்பற்றுகிறவர்கள் எடுக்க வேண்டிய சரியான நிலைமையையும் நாம் குறிப்பிட்டு சொல்ல வேண்டும்.

பலனற்ற தேவபக்தியின் வேஷம்

நாம் கவனித்துக் கொண்டிருக்கிற வசனம் ஏசாயா தீர்க்கதரிசி அதிகாரம் 29:13—ல் சொல்லப்பட்டதற்கு இசைவாக இருக்கிறது. நமது ஆண்டவரும் இதை குறிப்பிடுகிறார். ஏசாயா கூறுகிறதாவது: “இந்த ஜனங்கள் தங்கள் வாயினால் என்னிடத்தில் சேர்ந்து, தங்கள் உதடுகளினால் என்னைக் கனம் பண்ணுகிறார்கள்; அவர்கள் இருதயமோ எனக்குத் தூரமாய் விலகியிருக்கிறது.” நமது ஆண்டவர் இதை கீழ்க்கண்டவாறு கூறுகிறார். “மனுஷருடைய கற்பனைகளை உபதேசங்களாகப் போதித்து, வீணாய் எனக்கு ஆராதனை செய்கிறார்கள்.” மத். 15:9

நமது பாடத்தின் இரண்டாவது வசனத்தின் மொழி பெயர்ப்பு தெளிவாக இல்லாதது போல் இருக்கிறது. அதன் கருத்து காணப்படுகிறவிதமாவது: அனுதினமும் என்னை வெளியரங்கமாக தேடுகிறார்கள், என்னுடைய வழிகளை அறிந்து கொள்ள வெளியரங்கமாக விரும்புகிறார்கள், அவர்கள் அதிக செலவில் உயரமான கோபுரங்களையும் பகட்டான தோற்றங்களையும் உடைய ஆலயங்களை கட்டுகிறார்கள். அநேக ஆலயங்களை புனிதர்களின் கம்பீரமான சிலைகளையும் அல்லது வர்ண சித்திரங்களையும் வைத்து வெளியரங்கமாக அழகுபடுத்துகிறார்கள். துதிப்பாடல்களை இனிமையான ஒ—க்கின்ற விலையுயர்ந்த மணிகளை அவர்கள் வைத்திருக்கிறார்கள். நன்கு பயிற்றுவிக்கப்பட்ட பாட்டு குழுக்களை பெற்றிருக்கிறார்கள். நன்கு படித்த பிரசங்க திறமையும் கட்டுரைகளை எழுதும் திறமையும் உடைய ஊழியர்களை பெற்றிருக்கிறார்கள். வெளியரங்கமாக நீதியின் மேல் அதிக வைராக்கியம் உடையவர்களாக இருக்கிறார்கள். மேலோட்டமாகப் பார்க்கும் போது சிறப்பாக செயல்படுவதாகக் காணப்படுகிறார்கள். வருடாந்திர நன்றி செலுத்தும் நாளை நியமித்து ஏழைகளுக்கு அதிகமாக நிதியை திரட்டுகிறார்கள். அவர்களது போதகர்களுக்கு அதிகமான சம்பளத்தைத் தருகிறார்கள். ஊழியத்துக்கென அதிகமான நிதியை திரட்டுகிறார்கள். நமது ஆண்டவர் முதலாம் வருகையில் வந்த போது அவர் கூறினதற்கு இசைவாக இது இருக்கிறது. அவர் போதித்தாவது: “உங்கள் மார்க்கத்தானாகும்படி சமுத்திரத்தையும் பூமியையும் சுற்றித் திரிகிறீர்கள்; அவன் உங்கள்

மார்க்கத்தானானபோது அவனை உங்களிலும் இரட்டிப்பாய் நரகத்தின் மகனாக்குகிறீர்கள்.” மத். 23:15

பலவகையான உபாய தந்திரங்களால் உலகை கவர்ச்சிக்கவும், ஜனங்களின் செல்வாக்கையும், நிதி உதவியையும் பெறவும், சபைபை வளர்ப்பதற்காகவும் மனிதருடைய பாரம்பரியங்களுக்கும், மனிதரின் கொள்கைகளை பரப்புவதற்கும், அதிகமான வைராக்கியம் காண்பிக்கப்படுகிறது. உதாரணத்திற்கு நன்றி செலுத்தும் நாள், இங்கிலாந்து சபையின் ஆரம்ப காலத்திலேயே ஏற்படுத்தப்பட்டது. வெகு காலத்துக்கு முன்பே இது ஒரு பாரம்பரியமாக அமெரிக்காவில் ஆனது. ஆண்டின் அறுவடைக்கு தேவனுக்கு நன்றி செலுத்தும் நாளாக நவம்பர் மாதம் கடைசி வியாழக்கிழமை ஏற்படுத்தப்பட்டது. மாஸ் சூசெஸின் கவர்னர் முதலாவது இதை ஆரம்பித்தார். அவரைத் தொடர்ந்து அடுத்த கவர்னர் செய்தார். அடுத்த கவர்னர், பிறகு அமெரிக்க ஜனாதிபதி அதை செய்தார். கடைசியாக அமெரிக்கா முழுவதற்கும் அது ஒரு பாரம்பரிய பழக்கமானது. முதலாவது, அமெரிக்க ஜனாதிபதி இதை அறிவிப்பார், அவரைத் தொடர்ந்து மற்ற கவர்னர்கள் அறிவிப்பார்கள். அந்த நாள் சட்டப்பூர்வமாக விடுமுறை நாளாக அறிவிக்கப்பட்டது. பேங்க் மற்றும் வியாபார ஸ்தலங்கள் மூடப்பட்டன. ஜனங்கள் எல்லாரையும் சந்திக்கவும், வருடத்தின் ஆசீர்வாதத்திற்காக தேவனுக்கு நன்றி செலுத்தவும் பிரயோஜனமாக இருந்தது. இந்த பழக்கம் இன்றும் தொடர்ந்து விடாப்பிடியாக கடைபிடிக்கப்படுகிறது. மற்ற நாட்டினர் இதை அறிய வரும்போது, இது அமெரிக்க நாட்டின் பரிசுத்தவான்களால் ஏற்படுத்தப்பட்டது போல் தோன்றும். அமெரிக்க அரசாங்கமே இப்படி செய்யும்போது, ஒவ்வொரு நாட்டிலும் இப்படிப்பட்ட நாளை நியமிக்க வேண்டும் என்று அவர்கள் கூறுவார்கள். அதைத் தொடர்ந்து ஒவ்வொரு ஆண்டும் கடைபிடிப்பார்கள்.

அமெரிக்காவின் ஜனாதிபதி ஒரு நாத்திகராக இருந்தால் அவர் இந்த பழக்கத்தை கடைபிடித்து, அதே அறிவிப்பை கூற வேண்டும் என்று எதிர்பார்க்கப்படுவார். ஒரு வேளை ஒரு மாகாணத்தின் கவர்னர் ஒரு கத்தோ-க்கராகவோ, அல்லது புரட்டஸ்டண்ட் சபையை சேர்ந்தவராகவோ, அல்லது நாத்திகராகவோ இருந்தால், அவரும் இதையே செய்யும்படி எதிர்பார்க்கப்படுவார். கடிகார முள் சுற்றிவருவது போல, இது ஒரு பழக்கமாகியிருக்கிறது. ஆனால் வெகு சிலரே இந்த நாள் குறித்து வேறு மாதிரியாக சிந்திக்கிறார்கள். மற்றவர்கள் இதை ஒரு சந்தோஷமான விடுமுறை நாளாக நினைத்து நல்ல விருந்து சாப்பிடவும், நல்லபடியாக நேரத்தைக் கழிக்கவும் செய்கிறார்கள். உண்மையில் பார்த்தால் யாருமே உண்மையான தூற்பரியமாகிய தேவனுக்கு நன்றி செலுத்துவதை செய்வதில்லை. மிகவும் சொற்பமானவர்கள்

தான் செய்கிறார்கள்.

இதே போல் தான் மற்ற நாடுகளில் மற்ற பழக்க வழக்கங்கள் இருக்கிறது. முகமதிய நாடாக இருந்தால், பன்னிரண்டு மணிக்கு, ஒவ்வொரு முகமதியனும் அவன் என்ன வேலை செய்து கொண்டிருந்தாலும் உடனே அதை நிறுத்திவிட்டு அல்லாவிடம் ஒரு நிமிடம் ஜெபிக்க வேண்டும். இதை அறியாத ஒருவன் முகமதியர்கள் மிகவும் புனிதமானவர்கள் என்றும் எல்லா காரியங்களிலும் அவர்கள் உண்மையாகவும் நேர்மையாகவும் இருப்பார்கள் என்றும் நினைப்பான். எல்லா காரியங்களிலும் உங்கள் கண்களை மிகவும் திறந்து வைத்திருப்பது மிகவும் நல்லது. தற்காலத்தில் நடக்கிற ஒவ்வொரு பெரிய வியாபாரமும் வெறும் இயந்திர முறையில், பலனற்ற தேவ பக்தியின் வேஷமாக இருக்கிறது.

இன்றைய கிறிஸ்தவ தேசங்களில் வெளியரங்கமான உண்மைகள்

நமது தலைப்பு வசனத்தில் தேவனுடைய உண்மையான பிள்ளைகள், தங்களை கிறிஸ்தவர்கள் என்று உரிமை பாராட்டுகிறவர்களிடம் அவர்களது மீறுதலைகளை சத்தமிட்டு கூற வேண்டும் என்று தீர்க்கதரிசி கூறுகிறார். மதத்தின் பேரால் ஒரு பெரிய வஞ்சகம் நடைபெறுகிறது என்ற ஒரு காரியத்தை இது நமக்கு உணர்த்துகிறது. நாம் பிரிட்டிஷ் மக்களையோ, ரஷ்யர்களையோ, ஜெர்மானியரையோ கவனித்தோமானால் அவர்கள் எல்லாரும் மிகவும் கடுமையான மத சட்டங்களை பெற்றிருக்கிறார்கள். தற்கால சத்தியத்தை அங்கு அறிவிக்க முடியாத அளவுக்கு கடுமையானவைகள். அப்படிச் செய்தால் அங்கு வாழ முடியாது. எனினும் இந்த நாடுகளில் எத்தனைபேர் தேவனுடைய பிள்ளைகளுக்கு கொடுக்கப்பட்டுள்ள அவருடைய வார்த்தைகளைக் கைக் கொண்டு அவருக்கு ஊழியம் செய்கிறார்கள்? இவைகளில் எந்த அரசாங்கம் இரட்சகரின் பொன்னான கட்டளையை இப்பொழுது கைக்கொண்டு வருகிறது? இதைக்குறித்து கடந்த கால, நிகழ்கால சரித்திரங்கள் என்ன காண்பிக்கின்றன?

தற்போது வீதிகளில் நின்று உரத்த சத்தமாய் அறிவிப்பது சரியானதும் அல்ல, அவசியமானதும் அல்ல. பொதுமக்கள் இன்னும் அறியாதவர்கள் அல்ல. நாம் பேசிக் கொண்டிருக்கிற இந்த மீறுதலைக் குறித்து செய்தித்தாள் போன்றவை குறை கூறிக் கொண்டிருக்கின்றன. மத சகிப்புத்தன்மை இல்லாததால் கிட்டத்தட்ட எல்லா மத பிரிவினர்களும் மற்றவர்களை துன்புறுத்தியிருக்கிறார்கள். தற்காலத்தில் கொடுமையான துன்புறுத்துதல் அபூர்வமாயிருந்தும் கூட முற்காலத்தில் இருந்ததுபோல தற்காலத்தில் இருதய பூர்வமான விகாசம் காணப்படுவதில்லை. இதைக் குறித்து சரியான கருத்து நமக்கு இருக்குமேயானால், ஊழியர்களில் பத்தில் ஒரு

பங்கினர் மட்டுமே வேதாசமம் தேவனுடைய வார்த்தை என்பதை நம்புகிறவர்களாக இருக்கிறார்கள் என்பதை உணர்ந்து கொள்வோம். இது அப்படி இருக்குமானால் அவர்கள் மிக உயர்வான நீதிநெறிமுறை தளத்தில் சாதாரணமாக வாழ்ந்து கொண்டிருக்கிறார்கள், உண்மையான ஊழியக்காரர்களைப் போல அல்ல, பொதுவாக உலகத்தார்களைப் போல. ஆனால் மத சம்பிரதாயங்களில் அதிகமாக ஈடுபடுகிறார்கள். முற்காலத்தில் அவர்கள் செய்ததுபோல, அந்த ஒரு லட்சத்து எண்பதினாயிரம் ஊழியர் இன்னும் வேதாசமத்தி-ருந்து குறிப்புகள் எடுக்கின்றனர். தெய்வீக வெளிப்பாட்டின் அந்த அம்சங்களை அவர்கள் வெறும் ஆதாரத்திற்காக வைத்துக் கொள்கின்றனர். மேலான விமர்சனத்திலும் பொதுவான அறிவிலும் நன்றாக நடந்துகொள்வதாக நினைக்கிறார்கள். இந்த நிலைமைகளைக் குறித்துதான் கர்த்தர் தீர்க்கதரிசி மூலம் குறிப்பிடுகிறதாக காணப்படுகிறது.

தகாத விதமாக நாம் உரக்க சொல்ல வேண்டும் என்றோ, ஆலயங்களுக்குச் சென்று உரக்க சொல்ல வேண்டும் என்றோ நாம் புரிந்து கொள்ளவில்லை. ஆலயத்தில் உள்ளவர்கள் அங்கு கூடுவதற்கு சட்டப்படி உரிமை பெற்றிருக்கிறார்கள். அவர்கள் விருப்பம் போல் நேர்மையாக இருக்கவோ, கபடமாக இருக்கவோ உரிமை பெற்றிருக்கிறார்கள். தெருக்களில் சென்று தகாதவிதமாக உரக்க சொல்வதும் அல்ல. எச்சரிப்பதற்கு தகுதியான முறையும் சக்திவாய்ந்த முறையும் இருக்கிறது.

பேர் கிறிஸ்தவ ஊழியர்களின் தற்கால மனோபாவத்தை மேற்கோள் காட்ட பாதிரியார் டாக்டர் ஆக்கெட் என்பவரின் காரியத்தை இங்கு குறிப்பிடுகிறோம். நாங்கள் இங்கு குறிப்பிடுவது தனிப்பட்ட ஒரு காரியத்தை அம்பலப் படுத்துவதற்காக அல்ல. டாக்டர் ஆக்கெட் தனிப்பட்ட முறையில் இதை செய்தித்தாளில் வெளியிட்டிருந்தார். நமது கர்த்தராகிய இயேசுவின் கண்ணிப்பிறப்பை மறுத்து, அதை செய்தித்தாளில் வெளியிட்டிருந்தார். டாக்டர் ஆக்கெட் தகுதிவாய்ந்த மனிதர், ஜனங்களிடமும் கல்லூரிகளிலும் ஊழியக்காரர்களிடமும் மிகவும் செல்வாக்கு வாய்ந்தவர். சான் பிரான்சிஸ் கோவில் கிறிஸ்தவ சபை ஐக்கியத்தின் தலைவராக தேர்ந்தெடுக்கப்பட்டிருந்தார். அவரது அறிக்கைக்கு எதிராக அவரை தாக்கி சிலர் செய்தித்தாளில் எழுதியிருந்தனர்; அவரை சபை நீக்கம் பண்ண வேண்டும், அவரது பாதிரியார் அங்கியை கழற்ற வேண்டும் முதலானவைகளை எழுதியிருந்தனர். ஒவ்வொருவரும் தனது நிலைமையை அறிந்திருப்பார்கள் என்று அவர் கூறினார். கிறிஸ்தவ சபை ஐக்கியத்தின் தலைமை பொறுப்பை ராஜினாமா செய்ய முன் வந்தார். அவரது கூற்றுக்கு விளக்கமளிக்க வேண்டும் என்று கூறியவர் குற்றவாளியாகக் கருதப்பட்டு, டாக்டர் ஆக்கெட் கிறிஸ்தவ சபை ஐக்கியத்தின் தலைமை பொறுப்பை மறுபடியும் ஏற்க

வேண்டும் என்று கேட்டுக் கொள்ளப்பட்டார். எனினும் அவர், இயேசு தெய்வத் தன்மை வாய்ந்தவர் என்பதையும், மனுக்குலத்தின் மீட்பின் போதனையின் ஒரு வார்த்தையையும் தான் நம்பவில்லை என்றும் அறிவித்தார். இந்த நிலையில் அவரது சக ஊழியக்காரர்களால் அவர் ஆதரவு அளிக்கப்பட்டார். சிலரைத் தவிர அந்த சபையின் அனைத்து ஊழியர்களும் விழுந்து போனார்கள். இப்பொழுது அவர்கள் “குருடருக்கு வழிகாட்டுகிற குருடர்களாக” ஆனார்கள்.

திரைக்கு முன்னால் ராஜ்ய வேலை

இந்த நிலைமையைக் குறித்து நாம் ஆச்சரியப்பட வில்லை. ஏனெனில் வெகு காலத்துக்கு முன்பே தேவனுடைய வார்த்தைகள் இது குறித்து முன்னறிவித்திருந்தது. இதற்கு இசைவாயிருக்கிற தீர்க்க தரிசனங்கள் எல்லாம் தற்காலத்தில் நிறைவேறுவதை நாம் காண்போம். நாம் எந்த கோணத்தி-ருந்து பார்த்தாலும், சமூக, மத மற்றும் பொருளாதார நிலையில் பார்த்தாலும், தற்கால முறைமைகள் உடைக்கப்படுவதை நாம் காண்கிறோம். இந்த உலக ராஜ்யம் குத்தகைக்கு விடப்பட்ட காலம் முடிவடைந்து விட்டது. இது குறித்து தானியேல் தீர்க்கதரிசி முன்னறிவித்தது என்னவென்றால், “அந்த ராஜாக்களின் நாட்களிலே” அவர்கள் முற்றிலுமாக நீக்கப்படுவதற்கு முன்பே, பரலோகத்தின் தேவன் ஒரு ராஜ்யத்தை எழுப்பப்பண்ணுவார். அது மனிதர்களின் ராஜ்யங்களை அடித்து, நொறுக்கி நிர்மூலமாக்கும். இந்த ராஜ்யங்கள் “உன்னதமானவருடைய பரிசுத்தவான்களாகிய ஜனங்களுக்கு” (தானி 7:27) கொடுக்கப்படும்போது, “அவர்கள் அவர்களை குயக்கலத்தைப் போல நொறுக்கிப் போடுவார்கள்.” அவர்கள் முற்றிலுமாக நீக்கப்படுமுன் இவர்கள் இந்த ராஜ்யத்தை உரிமையாக்கிக் கொள்வார்கள் என்று கர்த்தருடைய வார்த்தை நமக்கு தெரிவிக்கிறது. அந்த புறஜாதியார் சிலையில், சில ராஜ்யங்கள் அந்த நேரத்தில் இன்னும் இருக்கும் என்பதையும் தேவனுடைய வார்த்தை நமக்குத் தெரிவிக்கிறது.

“அந்த ராஜாக்களின் நாட்களிலே” என்ற சொற்றொடர் தான் தேவனுடைய ராஜ்யம் ஸ்தாபிக்கப்படும் காலத்தைக் குறிக்கிறது. நமக்கு தெரிந்தவகையில் தேவனுடைய ராஜ்யம் ஸ்தாபிக்கப்படுவதற்காக செய்யப்படும், முதலாவது காரியம் சுவிசேஷ யுகத்தின் நித்திரையி-ருக்கும் பரிசுத்தவான்களை எழுப்புவதாகும். இது 1878 வசந்தகாலத்தில் நடந்தது என்று நாங்கள் விசுவாசிக்கிறோம். அதன் பிறகு சபை மகிமையடைதல் ஆரம்பிக்கும். ராஜ்யம் ஸ்தாபிக்கப்படும் வேலை அந்த நாளி-ருந்து நடைபெற்றுக் கொண்டிருக்கிறது. இப்பொழுது சபையின் கடைசி அங்கங்கள் மட்டுமே குறைவாயிருக்கிறார்கள். மகிமையடைந்த சபையில் இவர்களும் அவர்களுக்கான இடத்துக்கு எடுத்துக்

கொள்ளப்படும் போது ராஜ்யமானது முழுமையாக ஸ்தாபிக்கப்படும்.

கிறிஸ்துவின் சரீரத்தின் சில அங்கங்கள் இன்னும் மாமிசத்தில் இருக்கும்போது, ராஜ்ய வேலையின் ஒரு பகுதி ஆரம்பிக்கப்படாது என்பதை இது குறிப்பிடவில்லை. உண்மையிலேயே சில வேத வாக்கியங்கள் திரைக்கு மறுபக்கம் ராஜ்யவேலை பெரிய அளவிலும் அதிகாரத்துடனும் நடந்து கொண்டிருக்கும்போது, திரைக்கு இந்தப் பக்கம் ராஜ்ய வேலை நடக்கும் என்று பொருள்படுவதாக காணப்படுகிறது. “பரிசுத்தவான்கள் மகிமையோடேகளிகூர்ந்து, தங்கள் படுக்கைகளின் மேல் கெம்பீரிப்பார்களாக” (சங். 149:5) என்று நாம் வாசிக்கிறோம். நாம் முன்பு குறிப்பிட்டது போல இந்த பரிசுத்தவான்களுக்கு இன்னும் படுக்கைகள் இருக்கும் பொழுது, இளைப்பாறும் நிலையில் இருக்கும்போது அவர்களுக்கு விசேஷித்த வேலை இருக்கிறது என்று பொருள்படுவதாகக் காணப்படுகிறது. அவர்கள் “போதகமாகிய பலவித காற்றினாலே அலைகிறவர்களாயிராமல்” தேவனுடைய மகாபெரிய திட்டத்தில் முழுவதுமாக ஓய்ந்திருப்பார்கள். அவர்கள் தங்கள் கைகளிலே இருபுறமும் கருக்குள்ள பட்டயமாகிய தேவ வசனத்தைப் பெற்றிருப்பார்கள் என்று வேத வசனம் கூறுகிறது. அதை அவர்கள் ஆவிக்குரிய பட்டயமாக பயன்படுத்துகிறார்கள். ஆனால் திரைக்கு மறுபக்கத்தில் உள்ளவர்களுக்கு இது உண்மையாக இருக்காது. அங்கே ஆவியின் பட்டயத்துக்கு அவசியமில்லை. அவர்களின் உதடுகளில் தேவனை உயர்த்தும் துதிகள் இருக்கும் என்று வேதவாக்கியம் அறிவிக்கிறது. திரைக்கு இந்தப் பக்கம் இருக்கிறவர்களுக்கும் இது பொருந்துவது போல் காணப்படுகிறது.

கடைசி சொற்றொடர், “எழுதப்பட்ட நியாயத்தீர்ப்பை அவர்கள் பேரில் செலுத்துவார்கள்” என்பது திரைக்கு இந்தப் பக்கம் உள்ள பரிசுத்தவான்களுக்கானது என்றும், ஜாதிகள் மேல் நியாயத்தீர்ப்பை நிறைவேற்றுவார்கள் என்றும் பொருள்படுவதாகக் காணப்படுகிறது. இதன் பொருள் என்ன என்பதை இன்னும் முழுவதுமாக கற்றுக் கொள்ளவில்லை. ஆனால் தேவனுடைய ராஜ்யம் செயல்பட ஆரம்பித்துவிட்டது என்பதற்கும், தற்போது ராஜ்யங்கள் நொறுக்கப்படுதல் ராஜ்யத்தின் அதிகாரத்தின் கீழாக நடைபெறுகிறது என்பதற்கும் மாறுபாடான கருத்து இங்கே இல்லை என்பதை நாம் பார்க்கிறோம். ராஜ்ய வகுப்பினரின் அங்கங்களில் சிலர் இன்னும் மாம்சத்தில் இருக்கிறார்கள் என்ற உண்மை இந்த கருத்துக்கு எதிராகவே இல்லை. இந்த உலக ராஜ்யங்கள் இப்போது அடித்து நொறுக்கப்பட்டுக்கொண்டிருக்கின்றன. இந்த வேலை, அவை நொறுக்கப்பட்டு தூளாகி ஒன்றுமில்லாமல் போகும் வரை தொடரும் என்று எதிர்பார்க்கிறோம். அவை

கோடைகாலத்தில் போரடிக்கிற களத்தி—ருந்து பறந்து போகிற பதரைப்போலாகி, காற்று அவைகளை அடித்துக் கொண்டு போகும். அவைகள் இனி எங்கும் காணப்படாமற் போகும். (தானி . 2:35)

தேவனுடைய ராஜ்யம் ஸ்தாபிக்கப்படுகிறது

சில முக்கியமான காரியங்கள் நிறைவேற்றப்பட வேண்டியிருப்பதால், மனித கொடுமைகள் என்று மற்றவர்களுக்கு காணப்படுகிறவைகளை தேவன் அனுமதித்துக் கொண்டிருப்பதை நாம் காண்கிறோம். ஒரு ஞானமான நோக்கத்திற்காக, சட்ட ஒழுங்கின்மையின் ஆளுகையை தேவன் அனுமதித்திருக்கிறார். இந்த நிலைமை உலகளாவிய பகைமையை எழும்ப்பண்ணும். புறஜாதி ராஜ்யங்கள் முடிவதையும் தேவனுடைய ராஜ்யம் அதன் வேலையை ஆரம்பித்திருக்கிறது என்பதற்கான இன்னும் அதிகமான காரணங்களை ஒவ்வொரு நாளும் நாம் கவனிக்க வேண்டும் என்பது எங்களது கருத்தாகும். நாம் ராஜ்ய அதிகாரத்திற்கான பன்முகமான ரூபகாரங்களை பார்ப்பதற்கு எதிர்பார்த்துக் கொண்டிருக்கிறோம். ஆனால் உலகமானது இன்னும் கொஞ்ச காலத்திற்குள் வரவிருக்கிற ஜீவா—த்து எளிகிற அக்கினியாகிய அராஜகம் வரும்வரை உணர்ந்து கொள்ளாது. தற்போதுள்ள முதலாவது நிலை நாடுகளுக்கிடையேயான யுத்தம். அடுத்த நிலை சோச—சம் — முயற்சிபண்ணப்பட்ட சோச—சம். அடுத்த மூன்றாவது நிலை அராஜகம், அது படிப்படியாக வரும். இந்த அடையாளமான அக்கினி பரவும் போது, உலகத்தார் நாம் இப்பொழுது அவர்களுக்கு சொல்ல முயற்சி செய்வதை உணர்ந்து கொள்ளுவார்கள். அதாவது தேவனுடைய ராஜ்யம் அதிகாரத்தை எடுத்துக் கொண்டிருக்கிறது என்பதையும், நமது கர்த்தர் அதிகாரத்தை எடுத்துக் கொண்டிருக்கிறார் என்ற ரூபகாரத்திற்கான செயல் விளக்கத்தையும் உணர்ந்து கொள்ளுவார்கள். ஆனால் பெரும்பாலோர் பற்றி எளிகிற அக்கினி வெளிப்படும் வரை இதை கவனிக்க மாட்டார்கள். நாம் இப்போது அவர்களுக்கு சொல்ல முயற்சிப்பதை ஏற்றுக் கொள்ள மாட்டார்கள். ஆனால் அழிக்கும் அக்கினியாகிய அராஜகத்தை பார்க்கும் பொழுதுதான் முற்றிலுமாக நம்புவார்கள்.

இஸ்ரேல் ராஜ்யம் அழிக்கப்படுவதற்கும் புறஜாதியார் ராஜ்யம் ஸ்தாபிக்கப்படுவதற்கும் ஒரு இடைக்காலம் இருந்தது. புறஜாதியார் ஒரு நீதியான அரசாங்கத்தை பூமியில் ஸ்தாபிக்க அவர்கள் என்ன செய்வார்கள் என்பதை பார்க்க தேவன் அவர்களுக்கு சந்தர்ப்பம் கொடுத்தார். இப்பொழுது அந்த ராஜ்யங்களை நீக்கி, தேவனுடைய ராஜ்யத்தை ஸ்தாபிக்கும் காலம் வந்திருக்கிறது. ஆனால் அவர்கள் தானாகவே முன்வந்து ராஜினாமா செய்யமாட்டார்கள். அவர்கள் பணிய மறுக்கும் நிலையி—ருக்கிறார்கள். ஆகையால் அவர்களை

அழிப்பதற்கு சக்தி தேவைப்படுகிறது. அவர்களது 2520 வருடகால ஆளுகை முடிந்துவிட்டது. அவர்கள் இப்போது நீக்கப்படவேண்டும். அவர்களை நசுக்குகிற வேலை முழுவதுமாக நிறைவேறும் வரை தொடரும் என்று நாங்கள் எதிர்பார்த்து கொண்டிருக்கிறோம். “கர்த்தர் பூமியிலே சீக்கிரமாகவே காரியத்தை நிறைவேற்றி முடிப்பார்” என்று வேதம் கூறுகிறது. ரோமர் 9:28

ஏழாம் எக்காளம் ஊதப்படும்போது, மேசியா அவரது அதிகாரத்தையும் ஆளுகையையும் எடுக்க வேண்டியிருந்தது. அந்த எக்காளம் இப்போது ஊதப்படுகிறது! “ஜாதிகள் கோபித்தார்கள், அப்பொழுது உமது கோபம் மூண்டது.” (வெளி 11:18) நிச்சயமாக இப்போது ஜாதிகள் கோபமாக இருக்கிறார்கள்! பொதுவான அறிவை இழந்தவர்களைப் போல செயல்படுகிறார்கள். சுயநல ஆவி அங்கு வெகுவாக பரவியிருப்பதை நாம் பார்க்கிறோம். ஆனால் சில தடைகள் அல்லது பயம் இதுவரை அவர்களை நிறுத்தி வைத்திருக்கிறது. ஆனால் கடைசியாக, அதை அனுமதிக்கும் கர்த்தரால் “குறித்தகாலம்,” வரும்பொழுது, அந்த தடைகளை அவர்கள், உடைத்துப் போடுவார்கள். இந்த குறிப்பிட்ட நேரத்தில் தான் கர்த்தர் ஜாதிகளின் விவகாரங்களில் தலையிட வேண்டியவராயிருக்கிறார். இந்த யுத்தம், இருப்புக் கோலால் அவர்களை நொறுக்கி குயக்கலத்தைப்போல் அவர்களை உடைத்துப் போடும் தகுந்த காலத்தில் (சங். 26-12), புறஜாதியாரின் கால முடிவில் தேவனால் அனுமதிக்கப்பட்டது. இந்த இருப்புக் கோலாட்சியையும், அது செல்வாக்கை, ஜாதிகளின் மேல் உள்ள செல்வாக்கை மட்டுமல்ல சமூகத்தின் மேல் உள்ள செல்வாக்கையும் உடைத்துப் போடுவதை இன்னும் அதிகமாக காண்போம் என்பதே நமது கருத்தாக இருக்கிறது. இப்பொழுது கர்த்தரின் இந்த மகா நாளிலே, அநீதியானது எதுவும் நிற்கக் கூடாதபடி அசைக்கப்பட வேண்டியதெல்லாம் அசைத்து நொறுக்கப்படும். தேவன் தாமே இந்த அசையப் பண்ணுதலை செய்கிறார்.

நிதி தொடர்பான அசைவுகள்

நிதி தொடர்பான காரியங்களில் அதிகமான அசைவுகளை நாம் எதிர்பார்த்துக் கொண்டிருக்கிறோம். இந்த யுத்தம் உலகத்தை அசையப் பண்ணினது போல் இதற்கு முன் எந்த யுத்தமும் அசையப் பண்ணினது இல்லை. இந்த விளைவு அதிகப்படியாக நிதிநிலைமையினால் ஏற்பட்டிருக்கிறது. தங்கம் மட்டும் தான் உபயோகத்தில் இருக்கிறது. வெள்ளி நாற்பது வருடத்திற்கு முன்பே செல்லாததாகப்பட்டது. அதன் பலன்களை நாம் இப்போது உணர்ந்து கொண்டிருக்கிறோம். இப்பொழுது பங்கு பத்திரம், கடன் பத்திரம் மற்றும் பாதுகாப்பான திட்டங்கள் அதிக நம்பிக்கையை பெற்றிருக்கின்றன. நம்பிக்கை அசைய ஆரம்பிக்கும்போது,

இந்த பாண்டு, பத்திரங்கள், பாதுகாப்பான திட்டங்கள் எல்லாம் மதிப்பில் சரியும். ஜனங்களிடையே நம்பிக்கையின்மை ஏற்படும் போது, வங்கியாளர்கள் திகிலடைவதை நாம் காண முடிகிறது. “மனிதருடைய இருதயம் சேர்ந்துபோம்.” லூக். 21:25,26

யுத்தம் ஆரம்பித்ததி - ருந்து, பங்குகளும், பத்திரங்களும் கடந்த ஜூலை மாதத்தைச் காட்டிலும் முப்பது விழுக்காடு குறைவாக விற்கப்பட்டது, ஆனால் பங்கு தாரர்கள் அதை அங்கீகரிக்கவில்லை, ஏன்? அவர்கள் விலையை அதிகமாக வைத்திருக்க வேண்டும் என்று விரும்புகிறார்கள். வங்கிகள் தங்கள் கஜானாவை பங்குகள் மற்றும் கடன் பத்திரங்களினால் நிரப்பியிருக்கின்றன. அரசாங்கத்தி-ருந்து அதிகாரிகள் சோதனை செய்ய வந்தால் அங்கு இருக்கும் பங்கு பத்திரங்களை கடைசியாக விற்ற விலையின் பிரகாரமே மதிப்பீடு செய்வார்கள். அடுத்த நாள் வியாபாரம் ஆரம்பிப்பதற்கு முன்பதாக இவைகளை அரசாங்கத்திற்கு கொடுக்கும்படி கேட்டால், “அதற்கு பதில் எங்களுக்கு உத்தரவாதம் தேவையில்லை; தங்கம் தான் வேண்டும்” என்பதாகும். கடன்களை திருப்பி அளிப்பதற்கு தேவையான தங்கம் உலகில் கையிருப்பில் இல்லை. இந்த கடன்கள் எல்லாம் தங்க பத்திரத்தில் வைக்கப்பட்டுள்ளது. அனைத்து கடன்களுக்கும் வட்டிகளும் தங்க பத்திரத்தில் தான் குறிப்பிடப்பட்டுள்ளன. ஆனால் ஒவ்வொருவரும் இப்படியாக சொல்லப் போகிறார்கள், “எனக்கு பங்குகளோ, கடன் பத்திரங்களோ தேவையில்லை; எனக்கு தங்கம் தான் வேண்டும்.”

இந்த நெருக்கடியை உணருகிற தற்கால வியாபார முதலாளிகளில் பெரும்பாலோர் பணக்காரர்களாக இருக்கிறார்கள். அவர்களிடம் பங்குகளும் கடன் பத்திரங்களும் அதிகமாக உண்டு. ஆனால் அவர்களிடம் தங்கமோ, பணமோ கிடையாது. வங்கிகளில் ஏதாவது ஒன்றுக்கு மாற்றாக தங்கத்தைக் கேட்டால், அதை விருப்பமில்லாமல் கொடுப்பார்கள். தங்க நோட்டுகள் எல்லாம் தங்கத்துக்கு சமமானவைகள் தான். சட்டப்பிரகாரம், அரசாங்க கஜானாக்கள், தங்க நோட்டுகளை மாற்ற வருபவர்களுக்கு தங்கத்தை கொடுக்க தங்கத்தை கைவசம் வைத்திருக்க வேண்டும்.

இந்த காரியத்தின் மூலம் அமெரிக்க ஐக்கிய நாடுகளுக்கு மாத்திரமல்ல, மத்திய அமெரிக்கா மற்றும் தென் அமெரிக்காவுக்கும் கஷ்டம் தான். அவர்கள் பொருட்களை வாங்க விரும்புவார்கள். “உங்களிடம் பணம் இருக்கிறதா? உங்களிடம் தங்கம் இருக்கிறதா” என்ற கேள்வி வருகிறது. “எங்களிடம் தங்கம் இல்லை, இதற்குமுன் எப்படிவிற்பனையாக அப்படியே கொடுங்கள்” என்று பதில் வருகிறது. “இல்லை, இல்லை, அப்படி நாங்கள் செய்ய முடியாது. ஏதோ ஒன்று நின்றுவிட்டது. என்ன காரியம் என்று எங்களுக்கு தெரியவில்லை.” சக்கரங்கள்

நின்றுவிட்டன. எல்லா வழிகளிலும் ஜனங்களுக்கு கஷ்டம்தான். பணம் போதுமான அளவு இல்லை. நாற்பது வருடங்களுக்கு முன்னதாக வெள்ளியின் மதிப்பை யார் அழித்தார்களே, அவர்களே இப்போது கஷ்டப்படுகிறார்கள்.

நியாயத்தீர்ப்பிற்கு காலம் கனிந்திருக்கிறது

வேதாகம பாடங்கள் தொகுதி 2ல் காண்பிக்கப்பட்டது போல, பறஜாதிபாற் காலம் இப்பொழுதுதான் முடிந்திருக்கிறது என்று நாங்கள் நம்புகிறோம். நீதியின் கரங்கள் நொறுக்குகிற வேலையை செய்து கொண்டிருக்கிறது. ஜாதிகள், “சூயக்கலத்தைப் போல” உடைக்கப்படுவார்கள். இந்த ஆபத்து இன்னும் பத்துமாதம் உலகின்மேல் இருக்கும் அல்லது இன்னும் கூட நீடிக்கலாம். ராஜ்யத்தை ஸ்தாபிப்பதற்கான காலம் செப்டம்பர் 14, 1914 என்று நாங்கள் நம்புகிறோம். அந்த சமயத்தில், நமது கர்த்தர் அதிகாரத்தையும் ஆளுகையையும் எடுத்துக் கொள்ள வேண்டிய குறித்த காலம் வந்தபோது, ஜாதிகள் முன்னமேயே கோபத்தில் இருந்தார்கள். அவர்கள் குறித்த காலத்துக்கு ஒரு மாதத்திற்கு முன்னமேயே யுத்தத்தில் இருந்தார்கள், ஏனெனில் அந்த அளவுக்கு கோபமாக இருந்தார்கள்.

“கோபாக்கிணைக்கு” குறித்த காலம் செப்டம்பர் 21 ஆகும். இந்த கோபாக்கிணையை அதிக அளவில் பார்க்க நாங்கள் எதிர்பார்த்துக் கொண்டிருக்கிறோம். ஜாதிகள் இதே அன்பற்ற ஆவியில் இன்னும் சில வருடங்கள் இருப்பார்கள். ஆனால் அவர்கள் வெளியரங்கமான சில தடையில் இருக்கிறார்கள். தேவனுடைய நேரம் இன்னும் வரவில்லை என்று நாங்கள் நம்புகிறோம். அவர்களது கோபம் இவ்வளவு நீண்ட காலம் எப்படி தடை செய்யப்படுகிறது என்று நாங்களும் மற்றவர்களும் ஆச்சரியப்படுகிறோம். இது குறித்து அநேக காரியங்கள் செய்தித்தாள்களில் எழுதப்படுகிறது. ஜாதிகளின் கோபத்தினால் பால்கன் யுத்தம் வந்தது. இந்த கலக நிலைமைக்கு அதுதான் வழி நடத்தியது. அந்த சமயத்தில் ஆஸ்திரியா இந்த அமைதியற்ற நிலையை துரிதப்படுத்த முயற்சித்தது. ஆனால் ஜெர்மனியின் செய்சுர் அதை தடை செய்தார். இப்பொழுது தடை செய்யும் கரங்கள் நீக்கப்பட்டிருக்கிறது, காலம் கனிந்திருக்கிறது.

“எப்படிப்பட்ட நடக்கையுள்ளவர்களாய் இருக்க வேண்டும்?”

இந்த காரியங்களையெல்லாம் இவ்வளவு தெளிவாக பார்க்கிற நாம், இவையெல்லாம் சபைக்கு எவற்றை அர்த்தப்படுத்துகிறது என்பதையும், எந்த அளவுக்கு விழித்திருக்கிறவர்களாயும், ஜாக்கிரதையுள்ளவர்களாயும் உண்மையுள்ளவர்களாயும் நாம் வாழ வேண்டும் என்பதையும் உணருகிறோம். “விழித்துக் கொண்டு தெளிந்தவர்களாயிருக்கக் கூடவோம்” என்கிற அப்பவு-ன் வார்த்தைகள் தற்போது மிகவும் பொருத்தமுள்ளதாக இருக்கிறது. புது யுகத்தை முன்றிவிக்கிற மறக்க முடியாத

இந்த நிகழ்வுகள் உலகத்திற்கு மாத்திரமல்ல, சபைக்கும் விசேஷித்த சோதனையாகவும் துன்பமாகவும் இருக்கிறது. அப்போஸ்தலர் கூறுகிறதாவது: “சகோதரரே, அந்த நாள் திருடனைப் போல உங்களைப் பிடித்துக் கொள்ளத்தக்கதாக, நீங்கள் அந்தகாரத்திலுள்ளவர்கள் அல்லவே.” ஆனால், “பூமியிலெங்கும் குடியிருக்கிற அனைவர் மேலும் அது ஒரு கண்ணியைப் போல வரும்.” சகோதரர்களைத் தவிர மற்ற அனைவரும் ஆச்சரியப்படுவார்கள், ஏமாற்றமடைவார்கள், மன வருத்தமடைவார்கள், தயாரற்ற நிலையில் இருந்து மேற்கொள்ளப்படுவார்கள். சகோதரர்கள் கர்த்தருடைய பந்தியிலே போஷிக்கப்படுவதால் அவரது வல்லமையில் பலத்திருப்பார்கள். அவர்கள் அறியாதபடி பிடித்துக் கொள்ளப்பட மாட்டார்கள். அப்பவுல், சகோதரர்கள் “வெளிச்சத்தின் பிள்ளைகளும் பக-ன்பிள்ளை களுமாயிருக்கிறார்கள்” என்றும் இரவுக்கும் இருளுக்கும் உள்ளானவர்கள் அல்ல என்றும் கூறி உற்சாகப் படுத்துகிறார்.

இப்பொழுது தான் விடிந்து வருகிற புதிய நாளில் நாம் “நீதியின் ஆளுகையை” பெற்றிருப்போம். நாம் புதிய யுகத்துக்குரியவர்களாயிருப்போம். நாம் மாம்சத்திலே வாழ்ந்தாலும், நாம் மாம்சத்துக்குரியவர்கள் அல்ல; நாம் உலகத்திலே வாழ்ந்தாலும், நாம் உலகத்துக்குரியவர்கள் அல்ல; புதிய நாளின் வெளிச்சத்திலே, நமது சிந்தைகள் தெளிவடைந்திருக்கிறது. நாம் உலக காரியங்களில் விருப்பமுடையவர்கள் அல்ல; கர்த்தருடைய காரியங்களில் விருப்பமுள்ளவர்கள். கர்த்தரால் தெரிந்துகொள்ளப்பட்டவர்களாக, அவருடன் விசேஷித்த உறவில் இருப்பதால், நாம் உலகின் இருளில் விடப்படவில்லை.

மற்ற எல்லாரைக் காட்டிலும் நாம் தெளிந்த புத்தியுடையவர்களாயிருக்க வேண்டும். தெளிந்த புத்தியுள்ளவர்களாயிருங்கள் என்று அப்போஸ்தலர் வற்புறுத்திக்கூறும் போது, போதை கொடுக்கும் மதுபானத்தைக் குறிப்பிடவில்லை. கர்த்தரின் ஆவியை உடையவர்கள், கர்த்தரின் சிந்தையை உடையவர்கள், சத்தியத்தை உடையவர்கள் இஷ்டப்படி செல்ல விடக் கூடாது. நாம் வருத்தம் தோய்ந்த முகத்தை வைத்துக் கொள்ள வேண்டும் என்று அப்போஸ்தலர் கூறுகிறார் என்று நாம் புரிந்து கொள்ளக் கூடாது. ஏனெனில் வெளிச்சத்தின் பிள்ளைகள் எப்பொழுதும் சந்தோஷமாகவும் உற்சாகத்துடனும் இருக்க வேண்டும். ஆனால் நாம் தெளிந்த புத்தியுள்ளவர்களாயிருக்க வேண்டும் என்பது கருத்தான சிந்தையுடனும் எண்ணத்துடனும் இருந்து அற்பமானவைகளுக்கும் விளையாட்டானவைகளுக்கும் இடம் கொடுக்கக் கூடாது; நமது சிந்தனையிலும், வார்த்தைகளிலும், செயல்களிலும் மிகவும் ஜாக்கிரதையாக

இருக்க வேண்டும். எல்லா வகையிலும் இராஜாவுக்கு மகிமையை கொண்டு வர வேண்டும். ஏனெனில் நாம் அவரது நாமத்தை உடையவர்களாயிருக்கிறோம். எப்படி பாவமும் பாவத்தின் ஆளுகையும் முடிவுக்கு வரப்போகிறது என்பதை பார்க்க நமது கண்ணை திறந்து வைத்திருக்கிறோம். தேவனுடைய ஏற்பாடுகளை நாம் பார்க்கிறோம். நாம் தேவனுடன் உடன்படிக்கை செய்த பிறகு, வெளிச்சத்துக்கும், இருளுக்குக்கும் சத்தியத்துக்கும் தவறுக்கும் இடையே யுத்தம் இப்போது நடந்து கொண்டிருப்பதை உணர்ந்து நாம் தெளிந்த புத்தியுள்ளவர்களாகவும் எச்சரிக்கையுடனும் இருக்க வேண்டும். இந்த “தீங்கு நாளில்” நாம் தெளிந்த சிந்தையையும் மன பலத்தையும் பெற்றிருக்க வேண்டும். பரத்தி-ருந்து தொடர்ந்து நமக்கு ஞானம் தேவைப்படுகிறது. “உங்களில் ஒருவன் ஞானத்தில் குறைவுள்ளவனாயிருந்தால், யாவருக்கும் சம்பூரணமாய் கொடுக்கிறவரும், ஒருவரையும் கடிந்து கொள்ளாத வருமாகிய தேவனிடத்தில் கேட்கக்கூடவன். அப்பொழுது அவனுக்குக் கொடுக்கப்படும்.” (யாக். 1:5) முன்னமே தங்களுக்கு கொடுக்கப்பட்டுள்ள திறமையையும், சக்தியையும் தாலுந்துகளையும் தங்களால் முடிந்த அளவுக்கு பயன்படுத்துகிறவர்கள் மட்டுமே தேவனிடம் இன்னும் ஞானத்தைக் கேட்க தகுதி உள்ளவர்களாயிருப்பார்கள்.

தப்பறையான போதக “ஸ்திரீயின்” பாத்திரம்

அநேக விதமான குடிவெறிகளைக் குறித்து வேதம் கூறுகிறது. உலக ஆவியினால் நாம் போதை உண்டாக்கப்படக்கூடும். பரலோக ராஜாவின் உண்மையான பிள்ளைகளை இப்படியாக போதை உண்டாக்குவது கூடாதகாரியம். கர்த்தர் கொடுக்கிற புது திராட்சரசத்தை நாம் பெற்றிருக்கிறோம். இதனைக் கொண்டு நாம் திருப்தியடைய வேண்டும். உலக போதையை நாம் தேடக் கூடாது. வஞ்சக ஆவியின் ஆவிக்குரிய போதையும் அங்கே இருக்கிறது. உலகம் முழுவதும் இந்த ஆவியினால் போதை கொண்டிருக்கிறது, எல்லா கிறிஸ்தவ தேசங்களும், வெளிப்படுத்தின விசேஷத்தில் சொல்லப்பட்டுள்ள பொற்பாத்திரத்தின் மதுவால் போதை கொண்டிருக்கிறார்கள். தப்பறையான போதக ஸ்திரீயே இதை குடிக்கக் கொடுத்தாள். அந்த பாத்திரம் தப்பறையான போதகத்தால் நிறைந்திருந்தது. இந்த தப்பறையான போதகம் தான் அவள் கொடுத்த கலவை. இந்த போதை இப்பொழுது கடந்து போகிறது, தேவனுக்கு ஸ்தோத்திரம். நாம் இப்போது முற்காலத்தைக் காட்டிலும் மிக தெளிவாக காண முடிகிறது. ஆனால் இன்னும் அநேகர் போதையில் இருப்பதை காண்கிறோம்.

அதிகமாக திகைப்பூட்டும் குடிபோதை நரகத்தைப் பற்றிய போதகமே. ஜனங்களுக்கு அது கொடுக்கக் கூடிய எண்ணம் என்னவென்றால், அவர்கள் கிறிஸ்துவை

கேள்விப்பட்டு, வெளியரங்கமான பாவத்தைவிட்டு திரும்பி அவரது நாமத்தை உரிமை கொண்டாடியபின், செய்ய வேண்டியது அவ்வளவு தான் என்று நினைத்து, வெளியே சென்று மற்றவர்களை பாவத்தி-ருந்து திருப்ப முயற்சிப்பதே ஆகும். இதற்குமேல் செய்வதற்கு ஒன்றுமில்லை என்று மெய்யாகவே நினைக்கிறார்கள். அவர்களது சொந்த இருதயத்தில் கிருபையை பெறுகிற முக்கியமான வேலை இருக்கிறது என்பதையும், தேவனைப்பற்றிய அறிவில் வளர வேண்டும் என்பதையும், அவரது சித்தத்துக்கு கீழ்ப்படிய வேண்டும் என்பதையும் அறிவதில்லை. “நீங்கள் பரிசுத்தமுள்ளவர்களாக வேண்டும் என்பதே தேவனுடைய சித்தமாயிருக்கிறது.” (1 தெச. 4:3) இதன் பலனாக அவர்கள் கிறிஸ்துவுக்குள் வெறும் குழந்தைகளாக இருக்கிறார்கள். அநேகர் தங்களை முழு அர்ப்பணம் செய்யாததால், இன்னும் அவர்கள் நீதிமானாக்கப்படாத நிலையில் இருக்கிறார்கள்.

பரந்த மனப்பான்மையும் நல்ல செல்வாக்கும் உடைய, தங்களை கிறிஸ்தவர்கள் என்று உரிமை பாராட்டிக் கொள்ளும் அநேகர், தப்பறையான போதகம் என்கிற இந்த மதுவினால் முற்றிலுமாக குழப்பமடைந்திருக்கிறார்கள். தரும காரியங்களில் ஈடுபடுவதிலும், சபைக்கு பணம் கொடுப்பதிலும் தங்களை திருப்திப்படுத்திக் கொள்கிறார்கள். மென்மேலும் தேவனைப் பற்றி அறிவதையோ, அவருக்கு ஊழியம் செய்வதையோ தேடுவதில்லை. அவர்களது கைகளையும் கால்களையும் கட்டுகிற இந்த அடிமைப்படுத்துகிற செல்வாக்கி-ருந்து எவ்வளவாய் விடுதலை தேவைப்படுகிறது பாருங்கள்! வெகு சீக்கிரத்தில் இந்த அடிமைத்தன சங்க-கள் உடைக்கப்பட்டு, சிறைப்பட்டவர்கள் விடுவிக்கப்படுவார்கள் என்பதினால் நாம் எவ்வளவு சந்தோஷமும் நன்றியுள்ளவர்களாமாயிருக்கிறோம்! எனினும் வெளிச்சத்தின் பிள்ளைகள் எப்பொழுதும் விழித்திருக்கிறார்கள். மயக்குகிற மற்றும் தப்பறையான போதகங்களினால் அவர்கள் கவரப்படுவதில்லை. காலை விடியப்போகிறதினால் நாம் களி கூருகிறோம். எல்லாரும் விழித்து, நீதியின் சூரியன் உதிக்கப்போகிறதையும், அதன் செட்டைகளின் கீழ் ஆரோக்கியம் இருக்கிறதையும் பார்க்கிறதற்கான நேரம் வரப்போகிறதினால் நாம் களிகூருகிறோம்.

இப்போது விழித்திருக்கிற நாம் தேவனுடைய ஊழியத்தில் சுறுசுறுப்புடனும் சக்தியுடனும் இருக்க வேண்டும். ஏனெனில் நமக்கு கடந்த காலத்தைக் காட்டிலும் தந்தி, தொலைபேசி, தபால், செய்தித்தாள், ரயில் வசதி மற்றும் அச்சடிக்கப்பட்ட புத்தகங்கள் முதல்-யவைகளில் நாம் நூறு மடங்கு வசதிகளையும் சந்தர்ப்பங்களையும் பெற்றிருக்கிறோம். “பகலுக்குரியவர்களாகிய” கர்த்தருடைய பிள்ளைகள் தெளிந்த

புத்தியுள்ளவர்களாகவும், ஜாக்கிரதையுள்ளவர்களாகவும், சுறுசுறுப்புடனும் இருக்க வேண்டிய சிறப்பான காலம் இது.

நாம் கவனிக்க வேண்டியவர்களாய் இருக்கிறோம். நாம் எதை கவனிக்க வேண்டும்? தற்கால கண்ணிகளில் அகப்படாதபடி கவனமாய் இருக்க வேண்டும். ஏனெனில் இந்த காலம் அதிக ஆபத்தில் விழும் காலமாக இருக்கிறது. தேவனுடனான சமாதானத்தையும் அறிவு ஒளியையும் இழந்து விடாதபடி நாம் மிகவும் கவனமாக இருக்க வேண்டும். எதிராளியானவன் நம்மை கவனித்துக் கொண்டு வருகிறான். எனவே தேவனுடைய பிள்ளைகள் மிகவும் ஜாக்கிரதையுடனும் எச்சரிக்கையுடனும் இருக்க வேண்டியது அவசியமாயிருக்கிறது. கடந்த காலத்தில் தீர்க்கதரிசன நிறைவேறுதலைக் கவனிக்க முடியவில்லை. ஏனெனில் நிறைவேறும் காலம் மிகவும் தூரத்தில் இருந்தது. இந்த நிலையில் கவனிக்க இது நமக்கு சரியான காலமாயிருக்கிறது. புறஜாதியாரின் காலம் முடிவடைந்திருக்கிறது. இப்போது ஜாதிகள் பிரிந்து கொண்டிருக்கின்றன.

தற்காலத்தில் கர்த்தர் தமது ஜனங்களுக்காகவும் கவனமாயிருக்கும் அவரது பரிசுத்தவான்களுக்காகவும் செய்ய வேண்டிய ஒரு பெரிய வேலை இருக்கிறது என்பதற்கான அறிகுறிகள் காணப்படுகின்றன. நாம் ஜாக்கிரதையாக இருக்கவில்லையென்றால், உறங்க சென்று விடுவோம். கர்த்தரின் காலத்தில் சீஷர்கள், அவர் சொன்ன காரியத்தை செய்வதற்கு பதிலாக உறங்க செல்வதற்கும், மீன் பிடிக்கிற தொழிலுக்கு செல்வதற்கும் முடிவு செய்கிறவர்களாக இருந்தார்கள். நாம் அனைவரும் இந்த நேரத்திற்கான நமது கடமை என்ன என்பதை காணவும் அதை செய்வதற்கு ஊக்க முடையவர்களாக இருப்பதற்கும் நாம் மிகவும் விழித்திருந்து ஜாக்கிரதையுள்ளவர்களாக இருக்க வேண்டும்.

முன்பு இருந்ததைக் காட்டிலும் ஊழியம் செய்வதற்கு இப்போது அதிகமான சந்தர்ப்பம் இருக்கிறது

“கதவு அடைபட்டுவிட்டது” என்றும் ஆகையால் ஊழியம் செய்ய சந்தர்ப்பம் இல்லை என்றும் நினைக்கிற சில தேவனுடைய பிள்ளைகள் இருக்கிறார்கள். ஆகையால் அவர்கள் தேவனுடைய ஊழியத்தில் சோம்பலுள்ளவர்களாக ஆகிவிட்டனர். கதவு அடைபட்டுவிட்டது என்று நினைத்து நாம் காலத்தை இழந்து விடக் கூடாது. சத்தியத்தை தேடுகிற ஜனங்கள் இருக்கிறார்கள், இருளில் இன்றும் இருக்கிறார்கள். இப்பொழுது உள்ளது போன்ற காலம் இதற்கு முன் இருந்ததில்லை. நல்ல செய்தியைக் கேட்க இதற்கு முன் இவ்வளவு பேர் தயாராக இருந்ததில்லை,

இப்பொழுது சத்தியத்தை அறிவிக்க சந்தர்ப்பம் இருப்பது போன்று நாற்பது வருட அறுவடையில் இருந்ததில்லை. பெரிய யுத்தங்களும், கெட்ட கால அடையாளங்களும் ஜனங்களை எழுப்பி விடுகின்றன. இப்போது அநேகர் இது குறித்து விசாரிக்கிறார்கள். எனவே கர்த்தருடைய பிள்ளைகள் தங்கள் கைகளுக்கு நேரிடுகிறது எதுவோ, அதை செய்ய ஊக்கமுடன் இருக்க வேண்டும்.

வியாபாரிகள் மிகவும் சிரமத்தில் இருக்கிறார்கள். தற்காலத்தில் ஆயிரக்கணக்கான வியாபாரிகள் இரவில் தூங்க முடியாம—ருக்கிறார்கள். “பூமியின்மேல் வரும் ஆபத்துகளுக்குப் பயந்து எதிர்பார்த்திருக்கிறதினால் மனுஷருடைய இருதயம் சோர்ந்துபோம்.” (லூக். 21:26) என்ன செய்வதென்றே அவர்களுக்கு தெரியவில்லை. அவர்கள் மிகவும் பாதுகாப்பாக இருப்பதாக நினைத்துக் கொண்டிருந்தனர்; ஏனெனில் வங்கி கணக்குகளில் பணமும், பங்குகளும், பாண்டு பத்திரங்களும் அதிகமாக இருந்தன. இதற்கெல்லாம் எந்த அளவுக்கு மதிப்பு இருக்கும் என்று தெரியவில்லை. “சில காப்பீடுகளையும் நாங்கள் பெற்றிருக்கிறோம். ஆனால் காப்பீட்டு கம்பெனிகள் எங்களுக்கு பணம் கொடுக்க முடியுமா என்று தெரியவில்லை” என்று அவர்கள் கூறுகிறார்கள். அவர்கள் பங்குகளையும் பாண்டு களையும் விற்க முடியாம—ருக்கின்றனர். அவர்கள் பங்குதாரர்கள் எல்லாம் கலக்கத்தில் இருக்கிறார்கள். தேவனுடைய வாக்குத்தத்தத்தின் பாதுகாப்பை பெற்றிருக்க வில்லை. அவர்கள் நம்பிக்கை வைப்பதற்கானது ஒன்றுமில்லை. ஆனால் கர்த்தருடைய பிள்ளைகளுக்கு அவரது வார்த்தைகளின் முழு உறுதிமொழி இருக்கிறது. “தேவனிடத்தில் அன்பு கூருகிறவர்களுக்குச் சகலமும் நன்மைக்கு ஏதுவாக நடக்கிறது.” தேவனை முழு இருதயத்தோடு அன்பு செய்ய வேண்டும்.

தங்கள் கால்களுக்குக் கீழ் எல்லாமே நழுவிப் போகிறதைக் காணும் போது, திகைப்பிலும் கஷ்டத்திலும் இருந்து எந்த வழியில் போவது, எங்கே ஆறுதல் கிடைக்கும் என்று தேடி, நம்பிக்கை வைப்பதற்கு பெரிதும் விரும்புகிறவர்களுக்கு, கர்த்தருக்கு உண்மையாகவும், தற்கால சத்தியத்தினால் கண்களுக்கு க—க்கம் போடப்பட்டவர்களாகிய நாம், நமது குரலை உயர்த்தி நல்வழியை காண்பிப்போமாக. அவர்களது மத போதகர்கள் தங்கள் உறுதிமொழியில் தோற்றுவிட்டார்கள். அவர்கள் இருளில் தடவிப்பார்க்கும்படி விடப்பட்டிருக்கிறார்கள். அவர்களில் சிலர் நமது முயற்சியால், காரிருளான இரவு முழுவதுமாக உலகின் மேல் வருவதற்கு முன்னதாக “புல்லுள்ள இடங்களுக்கும்,” “அமர்ந்த தண்ணீர்கள் அண்டைக்கும்” வழிநடத்தப்படக்கூடும்.

R5633

The Ministry of Angels தூதர்களின் ஊழியம்

“கர்த்தருடைய தூதன் அவருக்குப் பயந்தவர்களைச் சூழப் பாளையமிறங்கி அவர்களை விடுவிக்கிறார்”. சங். 34:7

யேகோவா தேவனைப்பற்றியும், அவரது சிறப்பியல்புகளைப்பற்றியும் சிந்திக்கும் எல்லா முயற்சிகளிலும் சங்கடமே இருக்கிறது. தேவன் தம்முடைய வல்லமையை தமது ஜனங்களாகிய யூதர்களுக்கு யூத யுகத்திலும், கிறிஸ்தவ சபைக்கு சுவிசேஷ யுகத்திலும் வெளிப்படுத்துவதற்கு பல்வேறு வழிகளை பயன்படுத்தினார் என்று வேத வாக்கியங்கள் குறிப்பிடுகின்றன. தேவன் தமது ஊழியத்துக்கு பயன்படுத்த விரும்புகிற ஒரு பிரதிநிதியை அது உயிரற்றதாகவோ அல்லது உயிருள்ளதாகவோ இருந்தாலும், தூதன் என்று கூறுவது சரி என்று நாங்கள் நினைக்கிறோம். தேவன் காற்றையோ அல்லது அக்கினிஜ்வாலையையோ தமது தூதனாக ஆக்க முடியும். அவர் தமது மகா பிரதான தூதனையோ, அல்லது கீழான தூதனையோ தமது செய்தி அறிவிப்போனாக ஆக்க முடியும். சொந்த திறமையைப்பற்றி கவலைப்படாமல் ஒருவரை அமெரிக்க ஜக்கிய நாடுகளின் தூதராக வேறு ஒரு நாட்டுக்கு அனுப்புவது போல தேவன் யாரையாவது, எதையாவது தமது தூதனாக தகுந்த வல்லமையைக் கொடுத்து பயன்படுத்த முடியும்.

தேவன் நமது ஜெபங்கள், எண்ணங்கள், வார்த்தைகள், தேவைகள் ஆகியவைகளை எப்படி தெரிந்து கொள்கிறார் என்பது பற்றி வேதத்தில் எதுவும் கொடுக்கப்படவில்லை. இவைகளையெல்லாம் நாம் வெளியரங்கமாக தெரிந்து கொள்ள வேண்டும் என்பது அவசியமில்லை. எல்லைக்குட்பட்ட எந்த ஒரு மனமும் தேவனை அறிந்து கொள்ள முடியும் என்று நாங்கள் நினைக்கவில்லை. நமது புரிந்து கொள்ளுதலுக்கு அவர் மகா பெரியவர். அவரது வல்லமையையும் திறமையையும் முழுவதுமாக புரிந்து கொள்வதற்கு அவர் மகா வல்லமையுடையவர். எனினும் தேவனைப்பற்றிய சில காரியங்களை நாம் தெரிந்து கொள்ளலாம். அவருடைய வெளிப்படுத்துதல்—எப்படி அவரை அறிந்து கொள்ள வேத வாக்கியங்களை நாம் ஆராயும்படி அழைக்கப்படுகிறோம். தேவன் தூணிலும் இருப்பார் துரும்பிலும் இருப்பார், அண்ட சராசரங்களில் எங்கும் இருப்பார் என்று யூகிப்பது அபத்தமானது, வேத போதனைக்கு மாறானது. தேவன், சிறு கிருமி, தலைப்பிரட்டை போன்ற ஒவ்வொரு ஜீவராசியையும், அல்லது மனித குடும்பத்தார் ஒவ்வொருவரையும் அவர்களது கிரியைகளையும் அறிந்திருக்கிறார் என்று கூறுவது நமது புரிந்து கொள்ளுதலுக்கு அப்பாற்பட்டது. ஏனெனில் உலகில் கோடான கோடி பேர்களும் ஜீவராசிகளும் இருக்கிறார்கள்.

தேவனுடைய கவனத்தை சபையோடு நாம் கட்டுப்படுத்தினால் கூட, சபையில் ஆயிரக் கணக்கானோர் இருக்கிறார்கள். பத்தாயிரம், இருபதினாயிரம் பேர்களை ஒரே சமயத்தில் புரிந்து கொண்டு அவர்களை கவனிப்பது என்பது நமக்கு கூடாத காரியம். எப்படிப்பட்ட ஏற்பாட்டை தேவன் வைத்திருக்கிறார் என்பதை அறிவதும் நமக்கு கூடாத காரியம். ஒரு மனிதன் ஒரு நூறு பேரை தனது கட்டுப்பாட்டில் வைத்து அவர்களை கவனிப்பது என்பது ஞானமற்ற செயலாக இருக்கும். அவன் பலவிதமான பிரதிநிதிகளை வைத்துக் கொண்டு, எப்படி தனது வேலை நடக்கிறது என்பதை கண்காணித்து வருவான். ஒரே சமயத்தில் ஒவ்வொரு அறையிலும் இருந்து அங்கிருக்கும் ஒவ்வொருவரையும் அவனால் கண்காணிக்க இயலாது.

நமது தலைப்பு வசனத்தில் சங்கீதக்காரன் பயன்படுத்துகிற “தூதன்” என்கிற வார்த்தை ஒரு ஆவியின் ஜீவியைக் குறிக்கிறது என்று நாங்கள் நினைக்கிறோம். இப்படி நினைப்பதற்கு காரணம் என்னவென்றால், பெந்தெகொஸ்தே நாளுக்கு முன்னதாக தேவன் பெரும்பாலும் ஆவியின் ஜீவிகள் மூலமாகவே எல்லாவற்றையும் வெளிப்படுத்திவந்தார். அவர்கள் திடீரென்று தோன்றி பின் மறைந்து போவார்கள். தேவன் முற்காலத்தில் தம்முடைய பிள்ளைகளுடன் தேவதூதர்கள் மூலமாகவே தொடர்பு கொண்டார் என்று வேதாகமம் குறிப்பிடுகிறது. மாம்சீக இஸ்ரேலர்களுடன் கொண்டிருந்த தொடர்பைக் காட்டிலும் தேவன் ஆவிக் குரிய இஸ்ரேலர்களுடன் அதிக கவனத்துடன் முடியப் போகிற இந்த சுவிசேஷ யுகத்தில் தொடர்பு கொண்டிருக்கிறார் என்று நாங்கள் நம்புகிறோம். ஏனெனில் ஆவிக் குரிய இஸ்ரேலர்கள் அவரது வீட்டின் குமாரர்களாக, அவரை நெருங்கி வருகிறார்கள்; ஆனால் மாம்சீக இஸ்ரேலர்கள் அவரது வீட்டின் ஊழியக்காரர்களாக இருக்கிறார்கள். தேவன், வீட்டின் குமாரர்கள், கண்டு அல்ல, விசுவாசத்தின்படி மேன்மையான நடக்கை உள்ளவர்களாக இருக்க வேண்டும் என்று எதிர்பார்க்கிறார். எனவே அவர்களுக்கு தேவன் வெளிப்படுத்துகிறவைகள் எல்லாம் மாம்சத்திற்குரியவைகள் அல்ல. எனினும் அவைகள் எல்லாம் உண்மையானவைகள்.

கர்த்தரின் கண்கள்

“தம்மைப்பற்றி உத்தம இருதயத்தோடு இருக்கிறவர்களுக்குத் தம்முடைய வல்லமையை விளங்கப்பண்ணும்படி, கர்த்தருடைய கண்கள் பூமியெங்கும் உலாவிக்கொண்டிருக்கிறது,”

என்றும் “கர்த்தரின் கண்கள் எவ்விடத்தி—மிருந்தும் நல்லோரையும் தீயோரையும் நோக்கிப் பார்க்கிறது” என்றும் வேதத்தில் நாம் வாசிக்கிறோம். (2 நாளை. 16:9; நீதி.15:3) இது தேவன் உலகத்தில் உள்ள ஒவ்வொரு மனிதனுடைய ஒவ்வொரு கிரியையையும் அவரே பார்த்துக் கொண்டிருக்கிறார் என்ற எண்ணத்தைக் கொடுக்காமல், அவர் தமது வல்லமையினாலும் தூதுவர்கள் மூலமாகவும் பார்த்துக் கொண்டிருக்கிறார் என்ற எண்ணத்தைக் கொடுக்கிறது. இந்த “கண்கள்” என்பது கர்த்தரின் செல்வாக்கை, எதன் மூலமாவது அறிந்து கொள்ளும் வல்லமையை குறிக்கிறது. நாம் நமது விருப்பங்களை நிறைவேற்றுவது போல, தேவன் தமது வல்லமையை அப்பியாசப்படுத்தி, அவரது சித்தத்தை தேவ தூதர்கள் மூலமாகவோ அல்லது மற்ற தூதுவர்கள் மூலமாகவோ நிறைவேற்றுகிறார். பிலதெல்பியாவில் சில காரியங்களை தெரிந்து கொள்ள நாம் விரும்பினால், நாம் கற்றுக் கொள்வதற்கு அநேக முறைமைகள் இருக்கும். நாம் குறிப்பிட்ட நபருக்கு அவருக்கு தொலைபேசி இருந்தால், நேரடியாகப் பேசி தெரிந்து கொள்ளலாம் அல்லது தந்தி மூலமாக செய்தியை அனுப்பலாம்.

செய்தி தொடர்புக்கு மானிட வர்க்கத்தில் இப்படிப்பட்ட பலவிதமான முறைகள் இருக்கும்போது, பல்வேறு செய்தி தொடர்பு முகவரிகளையும், தம்முடைய பிள்ளைகளோடு தொடர்புகொள்ள முழுத்திறமையையும் பெற்றிருக்கிற நமது பரலோக பிதாவைப்பற்றி சிந்திக்கும்போது நாம் அவரை சரியாக கணிக்க முடியும். நம்மைக் காட்டிலும் மேன்மையான இடை நிலைகளை தேவன் பெற்றிருக்கிறார் என்பதில் சந்தேகமில்லை. உலகத்தைக் குறித்த காரியங்கள் மற்றும் நம்மைக் குறித்த அனைத்துக் காரியங்களும் அவருக்கு அறிவிக்கப்படுகிறது என்பதைத் தவிர வேறு காரியங்கள் எதையும் தேவன் நமக்கு வெளிப்படுத்தவில்லை. தேவதூதர்கள் அவருடைய ஊழியக்காரர்கள் என்பதையும் அவருடைய ஜனங்கள் மேல் அவர்களுக்கு பொறுப்பு உள்ளது என்பதையும் நமக்கு அவர் கூறுகிறார். “இரட்சிப்பை சுதந்தரிக்கப் போகிறவர்களினிமித்தமாக ஊழியம் செய்யும்படிக்கு அவர்களெல்லாரும் அனுப்பப்படும் பணிவிடை ஆவிகளாயிருக்கிறார்களல்லவா?” (எபி. 1:14) நமக்கு நேரடியாக உணவு கொடுத்தல், நமது உணவை சமைத்து தருவது, நமது வீடுகளை கட்டித்தருவது போன்ற ஊழியங்களை அவர்கள் நமக்கு செய்வதில்லை. பிறகு எப்படி அவர்கள் நமக்கு ஊழியம் செய்கிறார்கள். அவர்கள் நமக்கு எப்படி ஊழியம் செய்கிறார்கள் என்பதை அறிய நமக்கு வழியே இல்லை. ஆனால் ஆண்டவர் இயேசு “சிறியவர்களுக்குரிய” தேவதூதர்கள் பரலோகத்தில் பரமபிதாவின் சமூகத்தை எப்பொழுதும் தரிசிக்கிறார்கள் என்று நமக்கு கூறுகிறார்.

சிறியவர்களுக்குரிய இந்த தேவதூதர்கள் தேவனிடம்

செல்லும் வழியாகவும் உடனடி கவனம் செலுத்துகிறவர்களாகவும் இருக்கிறார்கள் என்பதை இது உணர்த்துகிறது. பரமபிதாவானவர் தமது சமூகத்திற்கு அந்த தூதர்கள் வர அனுமதிக்கிறார் என்றால் செய்தி தொடர்பு தவிர வேறு எந்த பயனுக்காக இருக்க முடியும்? தேவன் நம்மைப்பற்றி அறிந்து கொள்ள பயன்படுத்தும் முறைமை நமக்கு பரிச்சயம் இல்லாதது என்பதை நாம் புரிந்து கொள்கிறோம் எனினும் அதற்காக தேவன் பயன்படுத்துவது அதிகப்படியாக தேவ தூதர்களைத்தான் என்பதை நாம் யூகிக்க முடியும். வியாபார ஸ்தலங்கள் மற்றும் வங்கிகளை சரியானபடி நிர்வகிப்பதற்கு அதற்கான சில சட்டங்களும், ஒழுங்கு முறைகளும் இருக்கின்றன. இதே போல, தேவனும் இயற்கையான சில பிரமாணங்களை உடைய வராயிருக்கிறார். அடுத்த நாள் வருவதற்காக பூமியை சுற்றச் சொல்— தேவனிடம் நாம் ஜெபிக்க வேண்டும் என்று அவசியமில்லை. சரியான நீதியையும் எல்லையற்ற ஞானத்தையும் உடையவராயிருக்கிற சர்வ வல்லமையுள்ள தேவன் அவரது அண்ட சராசரங்களையும் அடக்கி ஆள்வதற்குரிய பிரமாணங்களை உடையவராயிருக்கிறார் என்று நாம் நிச்சயிக்கிறோம்; மேலும் தேவ தூதர்கள் இந்த பிரமாணங்களை குறித்து நுண்ணறிவு உடையவர்களாக இருக்கிறார்கள் என்றும், பூமியிலே நீதிமன்றங்கள் சில செய்திகளை சேகரிக்க, ஒருவரை பிரதிநிதியாக நியமிப்பது போன்று தேவதூதர்கள் யேகோவா தேவனுடைய பிரதிநிதிகள் என்றும் நாம் நிச்சயிக்கிறோம்.

நமது கர்த்தராகிய இயேசு பிரதான தூதன்

நமது ஆண்டவர் பரமேறுவதற்கு முன்னதாக, “இதோ, உலகத்தின் முடிவுபரியந்தம் சகல நாட்களிலும் நான் உங்களுடனே கூட இருக்கிறேன்” என்று கூறிய வார்த்தைகள் நமது பாடத்தின் தலைப்பு வசனத்திற்கு இசைவாக இருக்கிறது. கர்த்தராகிய இயேசு, யேகோவா தேவனின் தூதனாக, பிரதான தூதனாக இருக்கிறார் என்பதை நாம் புரிந்து கொள்கிறோம். நிச்சயமாக அவர்தான் சுவிசேஷ்ய சபையின் பிரதான தூதனாக இருக்கிறார். தேவன், தூதர்கள் மற்றும் மற்ற முகவர்கள் மூலமாக உலகத்தை நிர்வகிக்கும், அவரது பிள்ளைகளை பராமரிக்கும் வருகிறார் என்று நாம் நினைக்கிறோம். தெய்வீக ஆவிக்குரிய வல்லமைகள் அனைத்திற்கும் தலையாயிருக்கிற நமது கர்த்தராகிய இயேசு கிறிஸ்துவின் மூலமாக நிர்வகித்து வருகிறார்; யேகோவா தேவனின் எல்லா காரியங்களுக்கும் அவரே பொறுப்பானவர். நாம் கிறிஸ்துவின் பள்ளிக்கு கொண்டு வரப்பட்டிருக்கிறோம். கிறிஸ்து தான் நமது போதகர். நாம் ஜெபத்தில் தேவனிடம் செல்லும்போது, இந்த போதகரை புறக்கணியாமல் அவரது நாமத்தில் செல்கிறோம். பரமபிதா அவரை புறக்கணிப்பதாக நாம் நினைக்கக்கூடாது. நாம் தொடர்பு கொள்வதற்கு அவரே பிதாவின் பிரதிநிதியாக இருக்கிறார். உலகின் ஒவ்வொரு

காரியமும் கர்த்தராகிய இயேசுவின் சொந்த மேற்பார்வையின் கீழேயே நடக்கிறது என்று நாம் யூகிக்கக் கூடாது. தேவையானவைகளைச் செய்ய அவருக்குக் கீழே தூதர்கள் இருக்கிறார்கள். எனவே அங்கே சில ஒழுங்குகள் நடைமுறையில் இருக்கின்றன. இந்த தெய்வீக செயல்பாடுகள் நியாயமான, காரண காரியத்திற்கு கிசைவான ஏற்பாடாக நமக்கு காணப்படுகிறது. இந்த காரியத்தை மற்றவர்களிடம் நாங்கள் திணிக்கவில்லை, எங்கள் மனிதர்களுக்கு இப்படி தோன்றுகிறது என்று கூறுகிறோம்.

சபையானது கர்த்தராகிய இயேசுவின் விசேஷித்த வழிகாட்டுதல்-ன் கீழ் வைக்கப்பட்டிருக்கிறது. தேவன், இயேசுவின் மூலமாக அவரது ஜனங்களை சுற்றி பாளையமிறங்குகிறார் என்பதும், தூதர்கள் அவருக்கு கீழாக இருக்கிறார்கள் என்பதும் எவ்வளவு இசைவாக இருக்கிறது. சாத்தான் அவனது தூதர்களுக்கு தலைவனாக இருந்தால், நமது கர்த்தரும் தமக்கு கீழாக தூதர்களை பெற்று அவர்களுக்கு பிரபுவாக இருப்பார். மகா அலெக்ஸாண்டரும், நெப்போ-யன் போன பார்ட்டும் எப்படி தங்களுக்கு கீழாக ஆயிரக்கணக்கான வீரர்களை வைத்துக் கொண்டு தங்களது சித்தத்தை நிறைவேற்றினார்கள் என்பதை சரித்திரத்தில் வாசிக்கிறோம். அதே போல எல்லா ஆவியின் ஜீவிகளும் இயேசு கிறிஸ்துவின் வழி காட்டுதல்-ன் கீழ் இருக்கிறார்கள். வானத்திலும் பூமியிலும் சகல அதிகாரத்தையும் கிறிஸ்துவின் கைகளுக்கு கீழாக தேவன் வைத்திருக்கிறார். எல்லா தூதர்களும் அவருக்கு கீழாக்கப்பட்டிருக்கிறார்கள். இதன் மூலமாக தூதர்கள் அனைவரும் கிறிஸ்துவின் கட்டுப்பாட்டில் இருக்கிறார்கள். தேவனுடைய பிள்ளைகளின் நலன்கள் எல்லாம் நமது ஆண்டவரின் மேற்பார்வையில் இருக்கிறது. இது எங்களது எண்ணமாக இருக்கிறது. மேலும் இப்படி நினைக்க நாங்கள் விரும்புகிறோம்.

பல்வேறு வழிகளில் விடுதலை

கர்த்தருடைய தூதன் அவருக்கு பயந்தவர்களைச் சுற்றி பாளையமிறங்கி அவர்களை விடுகிறார் என்று நமது தலைப்பு வசனம் கூறுகிறது. பழங்காலத்தில் கர்த்தருடைய பிள்ளைகள் சில சமயங்களில் அற்புதமாக விடுவிக்கப்பட்டார்கள்; சிலர் சிறைச்சாலையிலிருந்து விடுவிக்கப்பட்டார்கள்; மற்றவர்கள் அல்ல. சிலர் பட்டயத்திலிருந்து விடுவிக்கப்பட்டனர்; மற்றவர்கள் அல்ல. தேவனுடைய சித்தம் எதுவாக இருந்தாலும் நாம் அதை ஏற்றுக் கொள்ள வேண்டும். நமது ஆவிக்குரிய நன்மைக்காக ஏற்றுக் கொள்ள வேண்டும். இதற்காக எந்த நிபந்தனைகளுக்கு கீழாக நாம் அவரால் ஏற்றுக் கொள்ளப்பட்டோம் என்பதையும் நாம் நம்மை அர்ப்பணம் செய்தோம் என்பதையும் உணர வேண்டும். தேவனிடம் உள்ள ஒரு தகுதியான பயம், பயபக்தி முற்றிலுமாக அவரது கட்டுப்பாட்டுக்குள்ளும் வழிகாட்டுதலுக்குள்ளும்

நிச்சயமாக நம்மை வழி நடத்தும். நம்மை நாமே சரியாக வழிநடத்திக் கொள்ள இயலாது என்பதை நமது வாழ்க்கையின் அனுபவம் நமக்கு காண்பித்திருக்கிறது. அதிகபட்சமான ஆசீர்வாதங்களை கொண்டு வரத்தக்கதான வழியில் நம் ஒவ்வொருவரையும் தேவன் விடுவிப்பார்.

அப்போஸ்தலர் காலத்தில் ஒரு மனிதனைப் போல தோன்றிய ஒரு கர்த்தருடைய தூதன் சிறைச்சாலையிலிருந்து பரி. பேதுருவை விடுவித்தார். இது அப்போஸ்தலர் மேல் உள்ள சிரத்தையினால் மாத்திரமல்ல, முழு சபையின் மேலுள்ள சிரத்தையினாலாகும். மேலும் தகுந்த பாடத்தை கொடுக்கவும், கர்த்தர் முழுவதுமாக அவர்களை கவனித்துக் கொள்வார் என்பதை காண்பிக்கவும் இப்படி நடந்தது. தற்காலத்தில் இப்படிப்பட்ட வெளியரங்கமான வெளிப்பாடுகள் நமக்கு கொடுக்கப்படாவிட்டாலும் வேறு விதமான ஆசீர்வாதங்களை சபையின் நன்மைக்காக கொடுத்திருக்கிறார். தேவனுடைய தீர்மானத்தின்படி அழைக்கப்பட்டவர்களாய்த் தேவனிடத்தில் அன்பு கூருகிறவர்களுக்குச் சகலமும் நன்மைக்கு ஏதுவாக நடக்கிறது என்று அப்போஸ்தலருடன் சேர்ந்து சொல்ல முடிந்தவர்களாக இருக்கிறோம். எப்பொழுதும் தேவனுடைய மேன்மையான பராமரிப்பின் கீழ் இருக்கிறோம் என்று அவர்மேல் முழு நம்பிக்கையுடன் இருக்க வேண்டும்.

ஊழியம் செய்யும் தூதனை ஒவ்வொரு பரிசுத்தவானும் பெற்றிருக்கிறான்

நாம் பார்த்துக் கொண்டிருக்கிற இந்த பாடத்தைக் குறித்து நமது விளக்கம் மிகவும் உறுதியானதாக இல்லாதிருந்தாலும், ஒவ்வொரு கர்த்தருடைய பிள்ளையும், அவன் தேவனுடைய உண்மையான பிள்ளையாக இருப்பதினால், அவனது காரியங்களை கவனித்து கொள்ளும்படியாக ஒரு ஊழியம் செய்யும் ஆவியை, ஒரு நபரை, ஒரு தூதனை பெற்றிருக்கிறான் என்பதை நாம் புரிந்து கொள்கிறோம். இந்த தூதன் தமது அறிக்கையை கர்த்தரிடம் சமர்ப்பிக்க வேண்டும். அது மாதம் ஒரு முறையா, வாரம் ஒரு முறையா, மணிக்கொரு முறையா என்பதை நாம் அறியோம். இது ஞானமானதாக சரியான முறையாக தேவன் காண்கிறதால், நாம் அவரது ஞானத்தில் மிகவும் நம்பிக்கை வைத்திருக்கிறோம். இந்த காரியத்தில் தேவன் எப்படிப்பட்ட ஏற்பாடு செய்திருந்தாலும் அது நமக்கு மிகவும் திருப்தியாக இருக்கிறது. மேலும் அது முழுவதும் சரியானதாகவும், தெய்வீக பண்பிற்கு இசைவானதாகவும் இருக்கிறது.

இந்த ஒழுங்கு தீர்க்கதரிசி தானியே-ன் புத்தகத்தில் விளக்கப்பட்டிருப்பதாக நாங்கள் நினைக்கிறோம். தானியேல் ஜெபித்துக் கொண்டிருந்திருக்கிறார். அவரது ஜெபம் உடனே பதிலளிக்கப்பட்டது. காபிரியேல் தூதன் தேவனுடைய தகவலறிவிப்பவராக வந்து சில காரியங்களை அவருக்கு விளக்கினார். தானியேல் வேண்டுதல் செய்த

ஆரம்பத்திலேயே கர்த்தர் அதற்கு பதிலளிக்க தீர்மானித்தார். அதை அறிவிக்கும்படி காபிரியேல் தேவனால் அனுப்பப்பட்டார். ஆனால் மற்ற காரியங்களுக்காக நிறுத்தப்பட்டிருந்தார். காபிரியேல் தூதன் நிறுத்தி வைக்கப்பட்டிருந்தது, தானியேலையோ மற்ற தேவனுடைய மனுஷரையோ அலட்சியம் செய்வதற்காக என்று நாம் நினைக்கக் கூடாது. முழு அதிகாரம் பெற்ற தூதனாக காபிரியேல் - டம் சில முக்கியமான வேலைகள் கொடுக்கப்பட்டிருந்ததால், தானியேல் - ன் சிறிய காரியங்கள் வேறு ஒரு தாழ்ந்த தூதனிடம் ஒப்படைக்கப்பட்டிருந்தது. தாமதத்திற்கு காரணம் என்ன என்பதை காபிரியேல் தூதன் அறிவித்தான். அதாவது, பெர்சியா ராஜா இருபத்தோரு நாள் மட்டும் அவரை எதிர்த்து நின்றான். (தூனி. 10:13)

சுவிசேஷ யுகம், யூத யுகத்திற்கும், வரப்போகிற யுகத்திற்கும் முற்றிலும் மாறுபட்டது என்று இதுவரை நாம் குறிப்பிட்டு கூறியிருக்கிறோம். சுவிசேஷயுகம் ஆரம்பித்த பிறகு, வெளியரங்கமாக காணப்படுகிற பரிசுத்த ஆவியின் வரங்களாகிய அற்புத சுகமளித்தல், பலபாஷை பேசுதல், பாஷைகளுக்கு விளக்கம் சொல்லுதல், ஆவிகளை பகுத்துணர்தல் மற்றும் தேவதூதர்கள் தரிசனம் கொடுத்தல் ஆகியவை ஒழிந்து போயின. மேலும் சுவிசேஷ யுகத்தில் ஆவிக்குரிய இஸ்ரேயலர்கள் கண்டு அல்ல, விசுவாசித்து நடக்க வேண்டும் என்பதே தேவனுடைய சித்தமாயிருக்கிறது. ஆகையால் சபை ஸ்தாபகம் ஆன பிறகு தூதர்கள் தோன்றுவதையும், வெளியரங்கமாக அவர்கள் தங்களை காண்பிப்பதையும் எதிர்பார்ப்பது பொருத்தமற்றதாக இருக்கும்.

ஆனால் உலக சரித்திரத்தில் கடந்தகாலத்தில் தேவனுடைய ஜனங்களிடத்தில் இருந்ததைக் காட்டிலும் சுவிசேஷ சபையின் மேல், தேவனுடைய தூதர்களின் பொறுப்பு அதிகமாக இருக்கிறது. ஆவிக்குரிய இஸ்ரேயலர்களிடத்தில் தேவன் அதிக சிரத்தை உள்ளவராக இருக்கிறார். இந்த தூதர்கள், நம்மேல் அக்கறை உள்ளவர்களாகவும், நமது காரியங்களை

மேற்பார்வையிடுகிறவர்களாகவும், தேவனுடைய சித்தத்தின்படி நமக்கு இணைப்பு வழி தூதுவர்களாகவும் இருக்கிறார்கள். இணைப்பு வழி என்பது நமக்கு கிடைக்கிற நன்மைகளை குறிக்கிறது.

பரிசுத்த தூதர்கள் நமது புலன்களுக்கு வெளிப்படுவதில்லை

தூதர்கள் நமது தூதுகளில் ரகசியமாக பேசுகிறார்கள் என்ற எண்ணத்தை நாங்கள் கொடுக்கவில்லை. காதுகளில் ரகசியமாக பேசுகிற தூதர்கள் எல்லாம், மேஜை மூலமாக, ஆவியுலக பலகை மூலமாக, விரலைக் கொண்டு எழுதுகிறது. ஆவியின் மீடியம் மூலமாக, கண்கள், காதுகள் மூலமாக தகவல் அறிவிப்பது எல்லாம் கெட்ட, விழுந்துபோன தூதர்களின் செயல்களாகும். இப்படிப்பட்ட காரியங்களை பரிசுத்த தூதர்கள் செய்யமாட்டார்கள் என்று நாங்கள் புரிந்து கொண்டிருக்கிறோம். தற்காலத்தில் தேவனுடைய பிள்ளைகள் அவரது வசனங்களின் மூலம் உபதேசத்தை அறிந்து கொள்கிறார்கள். தேவனுடைய பிள்ளைகளுக்கு ஆவி உலகத்தைப்பற்றிய புத்தகமோ, புது எண்ணங்களோ, ஞான திருஷ்டி சக்தியோ தேவையில்லை. இவையெல்லாம் சாத்தான் மற்றும் பிசாசுகளின் கண்ணியாக இருக்கிறது.

கிறிஸ்துவின் சீஷர்களுக்கு வேதாகமும், அவர்களை பாதுகாக்கவும், அவர்களது காரியங்களில் வழி நடத்தவும் ஊழியம் செய்யும் காணக் கூடாத பரிசுத்த தூதர்களும் இருக்கிறார்கள். இது நமக்கு உண்மையான ஒரு பெரிய ஆறுதலாக இருக்கிறது. இவை எல்லாவற்றையும் தேவனே நேடியாக செய்தார் என்று நாம் நினைத்திருந்தோமானால், அவர் நம்மை மறந்திருந்தார் என்று நாம் நினைக்கக் கூடும். ஆனால் பிதாவுக்கு தெரியாமல் நமது தலையி-ருந்து ஒரு மயிரும் விழாது என்ற உறுதிமொழி அவரது வசனத்தில் இருக்கிறது. தேவன் தம் பிள்ளைகளுக்கான தமது தீர்மானத்தை கிறிஸ்துவுக்குள்ளாக ஊழியம் செய்யும் பரிசுத்த தூதர்களால் நிறைவேற்றுகிறார் என்ற உண்மை நமது மனதை இளைப்பாறப் பண்ணுகிறது.



ஏழாம் சபையின் தூதனாகிய

சகோ. C.T. ரசல் அவர்களின் ஈ-பிரிண்ட்ஸின் தமிழாக்கத்தை வெளியிடுகிறோம்.

வெளியிடுபவர்:

சகோ. R. செல்வராஜ், சென்னை வேதமாணவர் சபை,

எண்: 22, முதல் தெரு, ராஜீவ் நகர், காலடிப்பேட்டை, திருவொற்றியூர்,

சென்னை- 600 019. கைபேசி: 97909 00030. மின்னஞ்சல் : mbsa_selvaraj@rediffmail.com